



सुप्रभात

सभ्यताओं के ढंग
लड़ी गई, जंग
जीवन के रंग
रोटियां

रोटियां होती हैं
ख़त्म न होने वाली भूख
पहली से साठ
दूसरी से तीस
तीसरे से,
दस प्रतिशत
मिटती है भूख

चौथी रोटी
भूख नहीं बुझाती

जन्मती है स्वाद के
संवाद
भूख के अपने
अंदाज़

तब हम कुछ भी
चाटना चाहते हैं
खारा या चट-पटा
मिट्टी की गंध
यहाँ तक की
आदमी का खून

उस वक़््त
हम ठीक-ठीक
भूखे नहीं, होते
पर रहती है, भूख !

- बलराम गुमास्ता

राहुल गांधी ने वायनाड ‘छोड़ा’ तो केरल में कांग्रेस मुश्किल में होगी?

रेजिमान कुट्टप्पन

ना | मांकन की समय सीमा से बमुश्किल एक घंटे पहले, भारतीय राष्ट्रीय कांग्रेस नेता राहुल गांधी ने 2024 लोकसभा चुनाव के लिए रायबरेली से अपना पर्चा दाखिल किया। वो केरल के वायनाड से भी चुनाव लड़ रहे हैं। कांग्रेस की इस राणनीति को भारतीय जनता पार्टी की आलोचना के जवाब के रूप में देखा जा रहा है। बीजेपी ने कथित तौर पर हिंदी पट्टी से चुनावों में परहेज करने के लिए राहुल का मजाक उड़ाया था। हालांकि इस बात पर काफी बहस चल रही है कि राहुल ने उत्तर भारत में अमेठी की जगह रायबरेली को क्यों चुना? वहीं केरल में कांग्रेस को अपनी ही चुनौतियों का सामना करना पड़ रहा है।

कांग्रेस को अपने मतदाताओं को आश्चस्त करना होगा। इसके साथ ही अगर राहुल रायबरेली में जीतते हैं तो वायनाड के लिए एक नया उम्मीदवार ढूँढना होगा। दूसरी तरफ इंडियन यूनियन मुस्लिम लीग (आईयूएमएल) को भी समझाना होगा, जो वायनाड में राहुल का समर्थन कर रही है। इसके अलावा उसे मीडिया का भी सामना करना पड़ेगा।

2019 के आम चुनावों में कांग्रेस ने वायनाड संसदीय क्षेत्र से प्रदेश के ही नेता टी सिद्दीकी को मैदान में उतारा था। हालांकि, जब कांग्रेस के राष्ट्रीय नेतृत्व ने राहुल को अमेठी के साथ-साथ वायनाड से उम्मीदवार घोषित किया, तो सिद्दीकी ने अपना नाम वापस ले लिया। चुनाव में राहुल ने भारतीय कम्युनिस्ट पार्टी (सीपीआई) के उम्मीदवार पीपी सुनीर को 4.31 लाख वोटों से हराया। उस साल वायनाड में 80.31 प्रतिशत से थोड़ा अधिक मतदान हुआ था, जबकि देश

में वोटिंग का औसत सिर्फ 73.25 प्रतिशत था।

जैसा कि बीजेपी के नेतृत्व वाली राष्ट्रीय जनतांत्रिक गठबंधन (एनडीए) और उसके नेता नरेंद्र मोदी, प्रधानमंत्री के रूप में दूसरे कार्यकाल की उम्मीद कर रहे थे, वहीं जमीनी स्तर पर लोगों की भावना थी कि कांग्रेस सत्ता में आएगी और राहुल गांधी देश का नेतृत्व करेंगे। इस भावना ने मतदाताओं को गहराई से प्रभावित किया, जिसके परिणामस्वरूप वाम मोर्चा को केरल की 20 संसदीय सीटों में से केवल एक सीट मिली। केरल के मतदाताओं ने राहुल की स्थिति मजबूत करने के लिए कांग्रेस और उसके सहयोगियों को 19 सीटें तोहफे में दीं। इस जीत में आईयूएमएल की महत्वपूर्ण भूमिका थी।

चूंकि अब कांग्रेस का लक्ष्य राहुल को रायबरेली में भी जीत दिलाना है, ऐसे में आईयूएमएल नेतृत्व के समर्थन के बावजूद, केरल में पार्टी के लिए कई चुनौतियां हैं। कांग्रेस नेताओं को आश्चर्यचकित करते हुए, आईयूएमएल नेता पीके कुन्हालीकुट्टी ने कहा है कि राहुल के रायबरेली से चुनाव लड़ने के फैसले से इंडिया ब्लॉक की संभावनाओं को बल मिलेगा। कुन्हालीकुट्टी के इस बयान से केरल में कांग्रेस को कुछ राहत मिल सकती है, जिसमें कहा गया है कि अगर राहुल रायबरेली जीतते हैं और वायनाड छोड़ते हैं तो आईयूएमएल अपनी तीसरी संसदीय सीट के रूप में वायनाड पर जोर नहीं देगी।

हालांकि, राहुल के वायनाड छोड़ने के बाद यहां के मतदाताओं की चिंताओं को दूर करना केरल कांग्रेस नेतृत्व के लिए बड़ी चुनौती होगी। अमेठी के विपरीत, राहुल वायनाड में अधिक सक्रिय थे और उन्होंने मतदाताओं के साथ एक मजबूत संबंध स्थापित किया

था। जिससे यहां के मतदाताओं में यह भावना पैदा हुई कि राहुल वास्तव में उनमें से एक हैं। अगर राहुल रायबरेली जीतते हैं और वायनाड छोड़ते हैं, तो पार्टी लोगों को कैसे समझाएगी। यहां अंतर्कलह शुरू हो सकती है। कई स्थानीय नेताओं के बीच इस सीट को लेकर खींचतान देखने को मिल सकती है। राज्य में पिछले आठ साल और केंद्र में दस साल से सत्ता से बाहर होने के बावजूद, केरल में कांग्रेस अपनी गुटबाजी के लिए जानी जाती है।

हालांकि, कांग्रेस के अंदरूनी सूत्रों का सुझाव है कि अगर प्रियंका गांधी वायनाड में उपचुनाव लड़ती हैं तो परेशानी से बचा जा सकता है। प्रियंका देशभर में कांग्रेस के चुनाव अभियान में सक्रिय हैं, वायनाड से उनकी उम्मीदवारी को लेकर अभी से अकटलें लगाई जा रही हैं। आईयूएमएल के समर्थन के साथ वो एक बड़ी जीत दर्ज कर सकती हैं। प्रियंका की उम्मीदवारी से 2026 के केरल विधानसभा चुनावों में पार्टी की सत्ता में वापसी की संभावना भी बढ़ सकती है। प्रियंका की उम्मीदवारी से कांग्रेस वायनाड के मतदाताओं को समझा सकती है कि राहुल ने ये सीट क्यों छोड़ी। इसके साथ ही आईयूएमएल के साथ गठबंधन बरकरार रखते हुए पार्टी के अंदर गुटबाजी को भी कम किया जा सकता है। हालांकि, पार्टी को वाम दलों और मीडिया के नैरेटिव को मैनेज करने में चुनौती का सामना करना पड़ सकता है। राष्ट्रीय स्तर पर इंडिया गुट का हिस्सा होने के बावजूद, वाम दल का केरल में कांग्रेस के साथ मतभेद है। वायनाड से चुनाव लड़ने पर केरल के वामपंथी नेता राहुल का मजाक बना चुके हैं।

प्रचार के दौरान, जब वायनाड ने इस बात पर हैरानी

जताई कि केरल के मुख्यमंत्री और मार्क्सवादी कम्युनिस्ट पार्टी के नेता पिनाराई विजयन बीजेपी की आलोचना के बजाय चौबीसों घंटे उन पर हमला रहे हैं, तो पिनाराई ने अपने जवाबी भाषण में स्वर्गीय इंदिरा गांधी का जिक्र करके जवाब दिया। केरल में हर दूसरे दर्जे का वामपंथी नेता वायनाड में राहुल की उम्मीदवारी से नाराज है, खासकर जब वो सीपीआई नेता एनी राजा के खिलाफ चुनाव लड़ रहे हैं। मीडिया से बात करते हुए एनी ने कहा कि राहुल ने वायनाड के मतदाताओं के साथ अन्याय किया है।

केरल में कांग्रेस वायनाड और रायबरेली के बीच राहुल के चुनाव लड़ने से जुड़ी चुनौतियों से पार पा सकती है, लेकिन मीडिया के नैरेटिव की वजह से पार्टी को परेशानी का सामना करना पड़ सकता है। शुक्रवार को केरल के सभी प्रमुख न्यूज चैनल मोदी के भाषण से उत्साहित होकर राहुल को निशाना बना रहे थे। एक रैली में मोदी ने कहा था कि कांग्रेस के ‘शहजादे’ (राहुल गांधी) वायनाड से भाग गए हैं, अमेठी में चुनाव नहीं लड़ेंगे और रायबरेली में कहीं घूम रहे हैं। दिलचस्प बात यह है कि केरल के अधिकांश न्यूज चैनलों के प्राइम-टाइम बहस में यह सवाल था, ‘क्या राहुल भाग गए हैं?’

टीवी पर डिबेट करने वालों ने मोदी के बयान का समर्थन करते हुए सवाल उठाया कि राहुल ने अमेठी के बजाय रायबरेली को क्यों चुना। कुछ एंकरों ने तो यहां तक कह दिया कि राहुल रायबरेली में जीतने के बजाय अमेठी में हार जाएं। ऐसे नैरेटिव से केरल में कांग्रेस पर गंभीर प्रभाव पड़ने की संभावना है।

(द हिंदू हिंदी में प्रकाशित लेख के संपादित अंश)

मुरैना में व्यापारियों का हंगामा, पुलिस ने खदेड़ा

म.प्र. में शाम 6 बजे तक 66.12 प्रतिशत मतदान



●भिंड में फर्जी मतदान की बात पर दो पक्ष भिड़े; चंबल में दबंगों ने फूँका दलित का घर

●दिग्विजय की सीट राजगढ़ में 72.08 प्रतिशत मतदान

●शिवराज की सीट विदिशा में 69.2 प्रतिशत मतदान

●सिंधिया की सीट गुना में 68.93 प्रतिशत मतदान

भोपाल/मुरैना/भिंड (नप्र)। लोकसभा चुनाव के तीसरे चरण में मध्यप्रदेश की 9 सीटों पर भी वोटिंग हुई। दोपहर 6 बजे तक इन 9 सीटों पर 66.12 प्रतिशत मतदान हुआ था। सबसे ज्यादा दिग्विजय की सीट राजगढ़ में मतदान हुआ है। यहां 72.99 प्रतिशत वोट अपने मतार्थिकार का इस्तेमाल कर चुके हैं। शिवराज की सीट विदिशा में 69.2 प्रतिशत तो सिंधिया की सीट गुना में 68.93 प्रतिशत वोटिंग हो चुकी है। सबसे कम भिंड सीट पर 50.96 मतदान हुआ।

मतदान केंद्रों पर सुबह के समय लंबी-लंबी कतारें नजर आईं। हालांकि दोपहर में गर्मी बढ़ने के साथ ही ये संख्या कम हुई। शाम होते ही फिर से वोटर्स पोलिंग बूथों पर आने लगे। वोटिंग के दौरान कई जगहों पर छिपुट घटनाएं सामने आईं। कुछ जगहों पर लोगों ने वोटिंग का बहिष्कार

भी किया। तीसरे चरण की 9 सीटों मुरैना, भिंड, खालियर, गुना, राजगढ़, विदिशा, सागर, बैतुल और भोपाल पर कुल 127 प्रत्याशी चुनाव मैदान में हैं। जबकि एक करोड़ 77 लाख 52 हजार 583 मतदाता हैं।

शाम 5 बजे तक 62.28 प्रतिशत वोटिंग

बैतुल	- 67.97 प्रतिशत
भिंड	- 50.96 प्रतिशत
भोपाल	- 58.42 प्रतिशत
गुना	- 68.93 प्रतिशत
खालियर	- 57.86 प्रतिशत
मुरैना	- 55.25 प्रतिशत
राजगढ़	- 72.99 प्रतिशत
सागर	- 61.7 प्रतिशत
विदिशा	- 69.2 प्रतिशत

भिंड के अटरे में दो पक्षों में मारपीट, कई घायल- भिंड के सुरपुरा थाना क्षेत्र के भदौरिया पुरा में दो पक्षों में मारपीट हो गई। इस घटना में करीब 6 लोग घायल हो गए। जिन्हें जिला अस्पताल में लाया गया। दोनों पक्षों में फर्जी मतदान को लेकर बहस हुई। जो इतनी बढ़ी की एक दूसरे पर लाठियों से हमला कर दिया। मौके पर पहुंची पुलिस जांच में जुटी गई है।

बसपा प्रत्याशी को पुलिस लाइन में बैठाने पर हंगामा- मुरैना में हंगामा हो गया।

यहां शहर की पंचायती धर्मशाला में बसपा प्रत्याशी रमेश चंद्र गंग के समर्थकों ने पुलिस प्रशासन से कहा कि रमेश गंग को बाहर निकालो। उनको जबरन पुलिस लाइन में क्यों बैठा रखा है। भाजपा के लोग खुलेआम गड़बड़ी कर रहे हैं। हंगामा कर रहे इन लोगों को पुलिस ने खदेड़ दिया।

कश्मीर में मारा गया लश्कर का टॉप कमांडर बासित डार

● फायरिंग से घर में आग लगी, इसी में आतंकी छिपे थे

श्रीनगर (एजेंसी)। जम्मू कश्मीर के कुलगाम में मंगलवार को मुठभेड़ के दौरान सुरक्षाबलों ने 2 आतंकवादी को मार गिराया। अभी भी एनकाउंटर जारी है। ऑपरेशन पूरा होने के बाद मारे गए आतंकवादियों की पहचान की जाएगी। एनकाउंटर में लश्कर का टॉप कमांडर बासित डार मारा गया है। उस पर 10 लाख रुपए का इनाम



घोषित था। बासित कश्मीर में कई गैर स्थानीय और अन्य लोगों की हत्या में शामिल रहा है। इसके अलावा मारे जाने वाले दूसरे व्यक्ति का नाम फहीम अहमद है। वह ओवर ग्राउंड वक्फ था, जो आतंकियों की मदद करता था। हालांकि, फहीम को लेकर अभी तक कोई जानकारी सामने नहीं आई है। एनकाउंटर के दौरान सुरक्षाबलों ने उस घर में ब्लास्ट किया, जहां आतंकी छिपे थे।

गाजा के राफा इलाके में टैंक लेकर घुसे इजराइली सैनिक

● मिस्र से सटे बॉर्डर पर कब्जा किया, 1 लाख फिलिस्तीनियों को निकाला जाएगा

गाजा (एजेंसी)। हमास के सीजफायर समझौते स्वीकार करने के बाद मंगलवार को इजराइल की सेना टैंक लेकर दक्षिणी गाजा के राफा इलाके में घुस गई। उसने मिस्त्र से सटी गाजा की सीमा पर कब्जा कर लिया है। न्यूयॉर्क टाइम्स के मुताबिक इजराइल ने दावा किया है कि इस ऑपरेशन के दौरान उन्होंने 20 हमास लड़ाकों को मार गिराया। सैनिकों को इलाके में हमास की 3 सुरंगें मिली हैं। हमास के साथ जंग में राफा इजराइली सेना के ऑपरेशन का आखिरी पड़ाव है। इजराइल ने इंटेलीजेंस के हवाले से दावा किया था कि हमास सीमा का इस्तेमाल आतंकी गतिविधियों के लिए करता है। राफा पर हमले से पहले इजराइल ने एक लाख फिलिस्तीनियों को इलाके से निकालने की बात कही है।

बंगाल में 25000 शिक्षकों की नियुक्तियां रद्द करने पर रोक

एससी बोला-सीबीआई जांच जारी रखे, हाईकोर्ट ने 22 अप्रैल को नौकरियां रद्द की थी

नई दिल्ली (एजेंसी)। पश्चिम बंगाल में शिक्षक भर्ती घोटाले पर सुप्रीम कोर्ट में मंगलवार को सुनवाई हुई। इसमें शीर्ष कोर्ट ने हाईकोर्ट के फैसले पर रोक लगा दी। सुप्रीम



कोर्ट ने ये भी कहा कि सीबीआई अपनी जांच जारी रखे, लेकिन कर्मचारी-उम्मीदवारों पर कोई ऐक्शन न ले। इससे पहले सुनवाई के दौरान सुप्रीम कोर्ट ने मामले को व्यवस्थागत धोखाधड़ी बताया। कोर्ट ने कहा कि आज

नौकरियों की कमी है। अगर जनता का भरोसा चला गया तो कुछ नहीं बचेगा। कोर्ट ने फटकार लगाते हुए यह भी कहा कि राज्य सरकार के पास यह दिखाने के लिए कुछ भी नहीं है कि डेटा उसके अधिकारियों ने मेनटेन किया था और इसकी उपलब्धता के बारे में पूछा गया था। बंगाल के शिक्षक भर्ती घोटाले में चीफ जस्टिस डीवाई चंद्रचूड़, जस्टिस जेबी पाराल सरकार के वकील से पूछा कि या तो बेंच सुनवाई कर रही है। पिटीशन में मांग की गई है कि हाईकोर्ट के फैसले को रद्द किया जाए। कलकत्ता हाईकोर्ट ने इस साल 22 अप्रैल को पश्चिम बंगाल के सरकारी स्कूलों की 25 हजार 753 नियुक्तियों को अवैध करार दे दिया था। साथ ही इन शिक्षकों को 7-8 साल के दौरान मिली सैलरी 12 फीसदी इंटेरेस्ट के साथ लौटाने के निर्देश भी दिए थे। इसके लिए कोर्ट ने 6 हफ्ते का समय दिया था। सुप्रीम कोर्ट ने बंगाल सरकार के वकील से पूछा कि या तो आपके पास डेटा है या नहीं है...आप दस्तावेजों को डिजिटल रूप में बनाए रखने के लिए बाध्य थे।



संक्षिप्त समाचार

सुप्रीम कोर्ट ने केजरीवाल की जमानत पर नहीं दिया फैसला

- रखी शर्त-सरकारी काम में दखल नहीं देंगे

नई दिल्ली (एजेंसी)। दिल्ली शराब नीति मामले में मंगलवार को अरविंद केजरीवाल की अंतरिम जमानत पर फैसला सुनाए बिना सुप्रीम कोर्ट की बेंच उठ गई। सुबह साढ़े 10 बजे सुनवाई शुरू होने के बाद लंच से पहले तक कोर्ट ने जमानत की शर्तें तय कर ली थीं।



हालांकि तब ईडी ने कहा कि केजरीवाल के वकील को 3 दिन सुनाया गया। इसमें भी पर्याप्त समय दिया जाए। अदालत ने जमानत का विरोध कर रही ईडी से कहा कि चुनाव चल रहे हैं और केजरीवाल मौजूदा मुख्यमंत्री हैं। चुनाव 5 साल में सिर्फ एक बार आते हैं। अदालत ने केजरीवाल से कहा कि हम आपको जमानत दे देते हैं तो आप ऑफिशियल ड्यूटी नहीं करेंगे।

हरियाणा की बीजेपी सरकार पर संकट के आसार

- 3 निर्दलीय विधायकों ने समर्थन वापस लिया

रोहतक (एजेंसी)। हरियाणा में लोकसभा चुनाव के बीच बीजेपी को बड़ा झटका लगा है। राज्य में जजपा से गठबंधन टूटने के बाद भाजपा की सरकार बनाने वाले 3 निर्दलीय विधायकों ने सरकार से समर्थन वापस ले लिया। समर्थन करने वाले निर्दलीय विधायकों में पुंडरी से विधायक रणधीर गोलन, नीलखंडी से धर्मपाल गोंदर और चरखी दादरी से विधायक सोमवीर सांगवान शामिल हैं। इन तीनों विधायकों ने रोहतक में पूर्व सीएम भूपेंद्र हुड्डा की मौजूदगी में कांग्रेस के समर्थन का ऐलान किया। बादशाहपुर से राकेश दौलताबाद के भी कांग्रेस को समर्थन की चर्चा है लेकिन वे यहां नजर नहीं आए। कैबिनेट विस्तार के दौरान नायब सैनी की कैबिनेट में रणजीत चौटाला के अलावा इनमें से किसी निर्दलीय विधायक को जगह नहीं मिली थी।

बीजेपी में शामिल हुई राधिका खेड़ा, शेखर सुमन ने भी पहना भगवा गमछा

नई दिल्ली (एजेंसी)। कांग्रेस से प्रवक्ताओं का पलायन जारी है। पार्टी से इस्तीफा देने के एक दिन बाद ही राधिका खेड़ा मंगलवार को भारतीय जनता पार्टी में शामिल हो गई हैं। उन्होंने कांग्रेस नेताओं पर कई गंभीर आरोप



लगाए थे। खेड़ा के साथ पार्टी की सदस्यता लेने वालों में बॉलीवुड के चर्चित अभिनेता शेखर सुमन का नाम भी शामिल है। भाजपा में शामिल होने के बाद खेड़ा ने कहा, राम भक्त होने और रामलला के दर्शन की वजह से कौशलया माता की धरती पर जिस तरह से मेरे साथ दुर्व्यवहार हुआ। अगर मुझे भारतीय जनता पार्टी, मोदी सरकार का संरक्षण नहीं होता, तो मैं यहां कभी पहुंच नहीं पाती। आज की कांग्रेस महात्मा गांधी को कांग्रेस नहीं है, यह राम विरोधी और हिंदू विरोधी कांग्रेस है।

प्यारी गुड़िया अभी से 2047 की तैयारी कर रही है

एमपी में पीएम मोदी की सभा में दिखा गजब का नजारा

खरगोन (एजेंसी)। प्रधानमंत्री नरेंद्र मोदी ने खरगोन की विशाल सभा में पोस्टर थामे छोटी सी गुड़िया को देखकर अपना भाषण रोक दिया। भाषण रोककर उन्होंने कहा कि देखिए, प्यारी गुड़िया अभी से 2047 की तैयारी कर रही है। पीएम नरेंद्र मोदी नवग्रह मेला मैदान में खरगोन लोकसभा सीट और खंडवा लोकसभा के प्रत्याशियों के समर्थन में पब्लिक को संबोधित कर रहे थे। भाषण के बीच में अचानक उन्हें एक छोटी सी लड़की दिखाई दी। उस छोटी सी लड़की को उसके परिजन अपने कंधे पर बिठाकर नरेंद्र मोदी का भाषण सुनवा

रहे थे। उसके हाथ में एक पोस्टर था, जिस पर नरेंद्र मोदी की फोटो बनी हुई थी और उस पर लिखा हुआ था एक अकेला सब भारी। प्रधानमंत्री मोदी की नजर जैसे ही उस पर गई उन्होंने चुनावी समर के तनाव के बीच अपना भाषण रोक दिया। उन्होंने उस क्षण को एंजॉय करते हुए उस बच्ची की तरफ काफी देर तक देव किया। उन्होंने पब्लिक से कहा कि देखिए, प्यारी गुड़िया वहां से अपना हाथ ऊपर कर रही है शाबाश! उन्होंने प्रसन्नता व्यक्त करते हुए फिर से कहा कि इतनी छोटी सी गुड़िया सभा में आ गयी है। लगे हाथ मोदी जी

ने पॉलिटिकल माइलेज भी निकाल लिया। उन्होंने कहा कि देखिए यह 2047 का वोटर है। उन्होंने फिर से गुड़िया को देखकर हाथ हिलाना शुरू किया। गुड़िया के रिश्तेदारों ने भी उसे और ऊपर उठा दिया और सभा में चुनावी आपा धापी से इतर गजब का माहौल पैदा हो गया। पब्लिक ने गुड़िया और मोदी के इस कनेक्शन का जमकर आनंद लिया। इस नजारे के बाद पूरा माहौल मोदी के नारों से गुंजन लगा। प्रधानमंत्री मोदी ने जमकर ठहाका लगाते हुए आगे कहा यह अभी से 2047 की तैयारी कर रही है।

नेपाल के नए नोट में भारतीय इलाके, बढ़ा विवाद

भारत हुआ सख्त तो नेपाली विदेश मंत्री ने तोड़ी चुप्पी, फैसला बना रहस्य

काठमांडू (एजेंसी)। भारत और नेपाल के बीच सीमा विवाद का मुद्दा एक बार फिर से गरमा गया है। नेपाल सरकार ने अपने 100 रुपये के नए नोट में विवादित नक्शे को छापने का फैसला किया जिसमें भारतीय इलाकों कालापानी, लिपुलेख और लिपियाधुरा को नेपाल का इलाका दिखाया गया है। इस विवादित नक्शे को चीन के इशारे पर नाचने वाले केपी ओली ने नेपाली संसद से पारित कराया था। नेपाल सरकार के इस ताजा फैसले पर भारतीय विदेश मंत्री एस जयशंकर ने सख्त जवाब दिया है। भारतीय चाणक्य के बयान के बाद नेपाल के विदेश मंत्री नारायण काजी श्रेष्ठ ने कहा है कि नेपाल सीमा विवाद को राजनयिक माध्यम से सुलझाने के पक्ष में है और भारत के साथ बैठकर बातचीत करना चाहता है। कालापानी, लिपुलेख और लिपियाधुरा भारत के इलाके हैं और नेपाल इस पर अपना दावा करता है। नारायण काजी श्रेष्ठ ने संसदीय कमिटी के सामने सोमवार को नेपाल सरकार के विवादित नक्शे के साथ 100 रुपये के

नए नोट छापने के फैसले पर कुछ नहीं कहा। उन्होंने कहा, 'हम भारत के साथ सीमा विवाद को सुलझाना चाहते हैं। हम इसे राजनयिक तरीके से सुलझाना चाहते हैं और बैठकर बातचीत करना चाहते हैं। हम इसके लिए कदम उठा रहे हैं।' भारत ने नेपाल के नए नक्शे का शुरू से ही कड़ा विरोध किया है। ताजा घटनाक्रम पर भारतीय विदेश मंत्री ने शनिवार को कहा था कि नेपाल के ताजा कदम से हालात या जमीनी वास्तविकता नहीं बदलने जा रही है। जयशंकर ने कहा, 'हमारी स्थिति साफ है। नेपाल के साथ हमारी सीमा विवाद को लेकर बातचीत चल रही है। इन सबके बीच नेपाल ने एकतरफा तरीके से अपनी तरफ कुछ कदम उठाए हैं।' नेपाल ने ओली के प्रधानमंत्री रहने के दौरान साल 2020 में यह विवादित नक्शा जारी किया था। इसमें भारतीय इलाकों को अपना दिखाया गया था जिसे भारत ने उसी समय खारिज कर दिया था। भारत ने कहा था कि यह एकतरफा कदम ऐतिहासिक तथ्यों या सबूतों पर आधारित नहीं है। भारत इसे स्वीकार नहीं करता है।

वहीं नेपाल के वित्त और विदेश मंत्रालय के सूत्रों ने कहा है कि उन्हें इसका अंदाजा ही नहीं है कि कौन विवादित नक्शे के साथ 100 रुपये के नए नोट जारी करने का आइडिया कैबिनेट में लेकर आया है। नेपाली विदेश और वित्त मंत्रालय के सूत्रों ने कहा, 'इस फैसले से पहले पर्याप्त चर्चा और विचार विमर्श नहीं हुआ है। भारत को केवल यही परेशान कर रहा है जबकि हम केवल 100 रुपये के पुराने नोट की जगह पर नया नोट ला रहे हैं। इसका समय महत्वपूर्ण है, यह कदम तब उठाया गया है जब भारत में चुनाव हो रहे हैं और हम कह रहे हैं कि इसे बातचीत के जरिए सुलझाएँ।' वहीं नेपाली विदेश मंत्री ने आखें दिखाते हुए कहा है कि नेपाल को कालापानी, लिपुलेख और लिपियाधुरा पर संप्रभु अधिकारों का इस्तेमाल करना चाहिए। उन्होंने कहा, 'हमें संप्रभु अधिकारों और क्षेत्रीय अखंडता का लाभ उठाना चाहिए। यह सभी जानते हैं कि भारत और नेपाल के बीच कालापानी के इलाके को लेकर सीमा विवाद है।'

प्रोटोकॉल और एसओपी बनाने पर गृह मंत्रालय का जोर

स्कूलों को बम से उड़ाने की धमकी को लेकर बड़ा कदम

नई दिल्ली (एजेंसी)। राष्ट्रीय राजधानी नई दिल्ली के कुछ स्कूलों को पिछले हफ्ते धमकी भरे फर्जी ईमेल भेजे गए थे। इस मामले में केंद्रीय गृह सचिव अजय भट्ट ने सोमवार को स्थिति की समीक्षा की। साथ ही उन्होंने स्कूलों में सुरक्षा बढ़ाने, सीसीटीवी कैमरे और ईमेल की नियमित निगरानी की जरूरत पर जोर दिया। भट्ट ने दिल्ली पुलिस और स्कूलों से प्रभावी प्रतिक्रिया तंत्र के लिए करीबी समन्वय रखने की भी कहा, ताकि झूठी सूचना से कोई अनावश्यक दहशत न फैले। गृह मंत्रालय के प्रवक्ता ने कहा, 'गृह सचिव ने पिछले सप्ताह दिल्ली के कुछ स्कूलों को मिले फर्जी ईमेल के मद्देनजर स्थिति की समीक्षा की। उन्होंने भविष्य में ऐसी किसी भी स्थिति से निपटने के लिए विस्तृत प्रोटोकॉल और मानक संचालन प्रक्रिया तैयार करने की जरूरत पर बल दिया। गृह सचिव ने स्कूलों में सुरक्षा बढ़ाने, सीसीटीवी कैमरे और ईमेल की नियमित निगरानी की जरूरत पर भी जोर दिया।' बैठक में दिल्ली के मुख्य सचिव और दिल्ली के पुलिस आयुक्त शामिल हुए। दिल्ली-एनसीआर के 200 से अधिक स्कूलों को 1 मई जैसे धमकी भरे ई-मेल मिले जिनमें दावा किया गया था कि उनके परिसर में विस्फोटक लगाए गए थे। इसके बाद बड़े पैमाने पर निकासी और तलाशी अभियान चलाया गया और घबराए हुए माता-पिता अपने बच्चों को लेने के लिए स्कूल पहुंचने लगे। हालांकि, तलाशी के दौरान कुछ भी आपत्तिजनक नहीं मिला। गुजरात के अहमदाबाद में सोमवार को 10 स्कूलों को बम से उड़ाने की धमकी देने वाला ईमेल मिला है, लेकिन पुलिस ने सभी विद्यालयों की तलाशी के बाद इसे फर्जी करार दिया।

सैन्य ताकत

भारत ने चीन की नाक के नीचे तैनात कर दिया है नौसेना का पूर्वी बेड़ा

- सिंगापुर पहुंचने से खुलासा, ड्रैगन को कड़ा संदेश, अब कसेगी नकेल

सिंगापुर (एजेंसी)। भारतीय नौसेना ने चीन पर नकेल कसने के लिए दक्षिण चीन सागर में पूर्वी बेड़े को तैनात किया



हुआ है। इसका खुलासा हाल में ही भारतीय नौसेना के तीन युद्धपोतों के सिंगापुर पहुंचने पर हुआ है। पूर्वी बेड़े के फ्लैग ऑफिसर कमांडिंग रियर एडमिरल राजेश धनखड़ के नेतृत्व में भारतीय नौसेना के तीन युद्धपोत गाइडेड मिसाइल डिस्ट्रॉयर आईएनएस दिल्ली, दीपक क्लास फ्लीट टैंकर आईएनएस शक्ति और एंटी सबमरीन वॉरफेयर कॉर्वेट आईएनएस किल्टन 6 मई को सिंगापुर पहुंचे। सिंगापुर की नौसेना और भारत के उच्चायुक्त ने नौसेना के तीनों युद्धपोतों

का गर्मजोशी से स्वागत किया। भारतीय नौसेना ने बताया कि यह यात्रा दक्षिण चीन सागर में भारतीय नौसेना के पूर्वी बेड़े की



परिचालन तैनाती का हिस्सा है। यह यात्रा कई कार्यक्रमों और गतिविधियों के माध्यम से दोनों समुद्री देशों के बीच दीर्घकालिक मित्रता और सहयोग को और मजबूत करने के लिए तैयार किया गया है। बंदरगाह में जहाजों के प्रवास के दौरान, विभिन्न गतिविधियों को शुरू करने की योजना बनाई गई है, जिसमें भारतीय उच्चायोग के साथ बातचीत, सिंगापुर गणराज्य की नौसेना के साथ पेशेवर बातचीत के साथ-साथ आउटरीच सहित अन्य गतिविधियां शामिल हैं।

उज्जैन में महामंडलेश्वर मंदाकिनी ने कीटनाशक पिया

निरंजनी अखाड़े ने बाहर निकाला, महंत से उपाधि के लिए 7.50 लाख रुपए ऐंठने का आरोप



अखाड़े के महंत सुरेश्वरानंद पुरी महाराज ने महामंडलेश्वर मंदाकिनी पर साढ़े सात लाख रुपए उठाने का आरोप लगाया है।

कीटनाशक पीने से पहले मंदाकिनी ने कहा- आरोप बेबुनियाद- कीटनाशक पीने से कुछ देर पहले मीडिया से मंदाकिनी ने बात की। उन्होंने आरोपों को बेबुनियाद और झूठा बताया। उन्होंने कहा, 'मेरे खिलाफ उज्जैन में कुछ लोग मिलकर साजिश रच रहे हैं।' मंदाकिनी पुरी ने कहा, 'सुरेश्वरानंद ने मुझे 14 से

19 अप्रैल के बीच हुए कन्यादान और यज्ञ में दान के रूप में 7.50 लाख रुपए दिए थे। बाद में उपाधि दिलाने के लिए दबाव बनाने लगा। मेरे ऊपर झूठे आरोप लगाकर बदनाम करने की साजिश की जा रही है। यह राशि यज्ञ और 51 बेटियों के कन्यादान में खर्च की गई।

यज्ञ के 8 दिन बाद ही सुरेश्वरानंद महामंडलेश्वर की उपाधि दिलवाने के नाम पर दबाव बनाने लगा। मैंने उसे स्पष्ट कर दिया कि इस तरह उपाधि नहीं मिलती। इसके बाद वह ब्लैकमेल कर धमकाने लगा। कुछ दिन पहले भी उसने गोली मारने की धमकी दी। बोला कि तुम्हें बर्बाद कर दूंगा।'

थोड़ी देर बाद पी लिये कीटनाशक- इसके कुछ देर बाद मंदाकिनी अखाड़ा परिषद के अध्यक्ष रविंद्र पुरी महाराज से मिलने गईं, लेकिन पूजा में होने के कारण नहीं वे मिले। इसके बाद मंदाकिनी ने अपने आश्रम में जाकर कीटनाशक पी लिया। उन्हें जिला अस्पताल ले जाया। यहां वे आईसीयू में भर्ती हैं। घटना के बाद रविंद्र पुरी ने मंदाकिनी को अखाड़े से निकाल दिया है। इधर, पुलिस का कहना है कि हालत गंभीर होने के कारण मंदाकिनी के बयान नहीं हो पाए हैं। बयान होने के बाद ही स्थिति स्पष्ट हो सकेगी।

चिलचिलाती गर्मी से जल्द मिलेगी राहत

तेज हवाओं के साथ बन रहे बारिश के आसार

नई दिल्ली (एजेंसी)। भारत मौसम विज्ञान विभाग ने गर्मी की मार के बीच बड़ी खुशखबरी दी है। इसके मुताबिक, चिलचिलाती धूप और लू के प्रकोप से जल्द ही राहत मिलने वाली है। खासतौर से देश के पूर्वोत्तर इलाके में मंगलवार से भीषण गर्मी का प्रकोप काफी हद तक कम हो सकता है। अगर दक्षिणी राज्यों की बात करें तो वहां भी अगले कुछ घंटों के बाद मौसम सुहाना हो सकता है। मौसम विभाग का कहना है कि 10 मई तक इन क्षेत्रों में गरज के साथ बारिश होने के आसार हैं। साथ ही, इस दौरान तेज हवाएं भी चल सकती हैं। ऐसे में बढ़ते



तापमान पर कुछ हद तक रोक लग सकती है और लोगों को झुलसती गर्मी से राहत मिलने वाली है। बीते महीने से ही पूरब से लेकर दक्षिण तक तापमान लगातार बढ़ता गया है और 40 डिग्री सेल्सियस के आसपास पहुंच गया। 30 अप्रैल को तो कोलकाता का तापमान 43 डिग्री सेल्सियस पहुंच गया था जो कि अपने आप में रिकॉर्ड रहा। पूर्व और दक्षिण के इलाकों को

गर्मी की मार से राहत तो जरूर मिलती दिख रही है, मगर लू की मार परेशान कर सकती है। अगले पांच दिनों के दौरान ताजा लू चलने की संभावना है।

शिक्षा

आशा नारंग



हाल ही में आईसीएसई समेत विभिन्न राज्यों के दसवीं और बारहवीं के परिणाम घोषित हुए हैं, जिनमें बड़ी संख्या में छात्राओं ने उम्मीद से कहीं अधिक बढ़कर प्रदर्शन किया है। यह आंकड़े बताते हैं कि यदि अवसर और सुविधाएं प्रदान किये जाएं तो लड़कियां भी किसी भी परिणाम को अपने पक्ष में करने की भरपूर सलाहियत रखती हैं। दरअसल आजादी के बाद हमारे देश में चाहे केंद्र की सरकार हो, या राज्य की सरकारें, सभी ने जिन बुनियादी सुविधाओं के विकास पर सबसे अधिक फोकस किया उसमें शिक्षा भी एक अहम विषय था। शहर से लेकर गांव और अमीर से लेकर गरीब तक के सभी बच्चों को समान रूप से शिक्षा प्राप्त हो इसके लिए कई स्तर पर योजनाएं तैयार की गईं। बच्चों के लिए स्कूल तक पहुंच को आसान बनाने पर जोर दिया गया, गरीब के बच्चों की शिक्षा में कोई बाधा न आये इसके लिए अनिवार्य और मुफ्त शिक्षा की व्यवस्था की गई, किताब-कॉपीयां और स्कूल ड्रेस मुफ्त उपलब्ध कराये जाने लगे।

सरकार की इस पहल का बहुत सकारात्मक परिणाम नजर आने लगा। आजादी के बाद 1951 की पहली जनगणना में जहां देश में साक्षरता की कुल दर महज़ 18.33 प्रतिशत थी वहीं 60 वर्षों बाद 2011 में यह बढ़कर 74 प्रतिशत से अधिक हो गई। लेकिन इस सुखद आंकड़ों के साथ सिक्के का एक दूसरा पहलू यह है कि अभी भी किशोरियां विशेषकर दूर दराज के ग्रामीण क्षेत्रों की किशोरियों के सामने शिक्षा प्राप्त करना एक बड़ी चुनौती है। अभी भी हमारे देश में कई ऐसे ग्रामीण क्षेत्र हैं जहां महिलाओं की साक्षरता दर बेहद कम है। जहां मुश्किल से लड़कियां 12वीं तक भी शिक्षा प्राप्त कर पाती हैं। ऐसा ही एक गांव राजस्थान के अलवर जिला स्थित शादीपुर है। जहां आज भी महिलाओं में साक्षरता की दर दहाई के आंकड़े को भी पार नहीं कर सका है। इस गांव में बालिका शिक्षा के प्रति जहां समाज में उदासीनता है वहीं शिक्षा के क्षेत्र में सरकार की योजनाएं भी दम तोड़ती नजर आती हैं।

अलवर जिला से करीब 67 किमी और तिजारा तहसील से लगभग 20 किमी की दूरी पर अबाद इस गांव की जनसंख्या 300 के आसपास है। इसमें

पर्याप्त सुविधाओं के अभाव से प्रभावित होती बालिका शिक्षा



महिलाओं की जनसंख्या करीब 48 प्रतिशत है। मुस्लिम बहुल इस गांव में 2011 की जगणगना के अनुसार कुल साक्षरता की दर 18 प्रतिशत से भी कम है। पुरुषों में जहां साक्षरता की दर करीब 30 प्रतिशत है वहीं महिलाओं में यहां साक्षरता की दर पांच प्रतिशत से भी कम है। जो न केवल चिंता का विषय है बल्कि बालिका शिक्षा को बढ़ावा देने वाले हमारे आंकड़ों पर भी प्रश्न चिन्ह लगाता है। इतना ही नहीं गांव में न तो कोई पंचायत घर है, न आंगनबाड़ी और न ही सार्वजनिक शौचालय की कोई सुविधा उपलब्ध है। गांव वालों के रोजगार का मुख्य साधन पशुपालन, दैनिक मजदूरी, थ्रेसर मशीन चलाना, ट्रक ड्राइवर का काम करना और कुछ परिवार की अपनी ज़मीन है जिस पर वह खेती करते हैं। महिलाएं घर के काम के साथ साथ खेती के काम में भी पुरुषों का हाथ बटाती हैं। गांव में पक्की सड़क का अभाव होने के कारण आवागमन की सुविधा भी सुलभ नहीं है।

गांव में बालिका शिक्षा की चिंताजनक स्थिति के बारे में 35 वर्षीय अब्बास बताते हैं कि गांव में केवल 8वीं तक ही स्कूल है। इससे आगे की शिक्षा प्राप्त करने के लिए लड़कियों को 10 किमी दूर अन्य गांव में जाना पड़ेगा। लेकिन आवागमन की सुविधाओं का अभाव, लड़कियों के साथ होने वाले छेड़छाड़ का डर और बालिका शिक्षा के प्रति समाज की सीमित सोच के

कारण अभिभावक लड़कियों को इतनी दूर भेजने से इंकार कर देते हैं। जिससे चाह कर भी कोई लड़की 9वीं या 10वीं की शिक्षा प्राप्त करने से वंचित रह जाती है। वह बताते हैं कि गांव में 8वीं तक जो सरकारी विद्यालय संचालित हैं उनमें भी सुविधाओं का घोर अभाव है। प्रधानाध्यापक सहित केवल 4 शिक्षकों के भरोसे यह पूरा स्कूल चल रहा है। इसके अतिरिक्त स्कूल में न तो पीने के साफ पानी की व्यवस्था है और न ही छात्र-छात्राओं के लिए शौचालय की उचित व्यवस्था है।

नाम नहीं बताने की शर्त पर एक छात्रा की मां बताती है कि उनकी बेटी कई बार स्कूल में सुविधाओं की कमी की शिकायत कर चुकी है। लेकिन वह आर्थिक रूप से इतनी सशक्त नहीं है कि अपनी बेटी का एडमिशन गांव से बाहर या किसी निजी शिक्षण संस्थान में करा सकें। वह बताती है कि स्कूल में कोई महिला शिक्षिका के नहीं होने से लड़कियों को अक्सर माहवारी के दौरान समस्याओं का सामना करना पड़ता है। इसीलिए माहवारी के दिनों में गांव की लड़कियां स्कूल जाना बंद कर देती हैं। जिससे वह धीरे धीरे शिक्षा में पिछड़ती चली जाती हैं। 8वीं के बाद की शिक्षा के लिए दूसरे गांव जाने के प्रश्न पर एक अन्य महिला कहती हैं कि 'हमें अपनी लड़कियों की सुरक्षा की चिंता होती है। ज़माना ठीक नहीं है। यदि किसी लड़की के साथ किसी प्रकार की छेड़छाड़



की घटना हो जाए तो न केवल उस लड़की की बल्कि उसके पूरे खानदान की इज्जत चली जाएगी। इसलिए कोई भी अभिभावक 8वीं के बाद इतनी दूर अपनी लड़की को स्कूल भेजने के लिए कभी तैयार नहीं होते हैं.'

सामाजिक कार्यकर्ता और मेवात शिक्षा पंचायत के सदस्य ज़फ़र कहते हैं कि 'जब गाँव में शिक्षा का कोई माहौल ही नहीं है तो बालिका शिक्षा की बात बहुत दूर है। गाँव में आज तक केवल एक लड़के को सरकारी नौकरी लगी है। किसी लड़की को जब ग्रेजुएशन तक पढ़ाया ही नहीं जाएगा तो उसके सरकारी नौकरी में होने की उम्मीद कैसे की जा सकती है?' वह कहते हैं कि 'हालांकि पहले की तुलना में अब गाँव में शिक्षा के प्रति थोड़ी बहुत जागरूकता भी बढ़ी है। लोग अपने बच्चों को पढ़ाना भी चाहते हैं लेकिन बालिका शिक्षा के प्रति अभी भी बहुत जागरूकता की आवश्यकता है। यदि गाँव में ही 10वीं या 12वीं तक स्कूल खुल जाए तो शायद किशोरियों के लिए भी उच्च शिक्षा तक पहुंच बनाना आसान हो सकता है.'

उन्होंने बताया कि 'अलवर मेवात शिक्षा एवं विकास संस्थान जैसी कुछ एनजीओ ने इस दिशा में पहल की है। जिन्होंने अर्जीम प्रेमजी फाउंडेशन के

सहयोग से गांव में किशोरी बालिकाओं के शिक्षण केंद्र (एजीएलसी) की शुरुआत की है। इसमें 11 से 18 वर्ष की न केवल उन बालिकाओं को पढ़ाया जाता है जिनकी 8वीं के बाद पढ़ाई छूट गई थी, बल्कि उन बालिकाओं को भी शिक्षित किया जा रहा है जो किसी कारणवश कभी स्कूल भी नहीं गई हैं। इस संस्था के माध्यम से 14 वर्ष की आयु पूरी कर चुकी किशोरियों को राजस्थान ओपन स्कूल से 10वीं और 12वीं की परीक्षा में भी सम्मिलित होने में मदद की जा रही है। संस्था के इस प्रयास का परिणाम है कि साइमा नाम की लड़की इस गाँव की पहली लड़की बनी है जिसने 10वीं की परीक्षा दी है.'

दरअसल, हमारे देश में आज भी कुछ गाँव ऐसे हैं जहाँ लड़कियों को बीच में ही स्कूल छोड़ा दिया जाता है। इसके पीछे कुछ मुख्य कारक हैं जिनमें लैंगिक भेदभाव, आर्थिक स्थिति, स्कूलों तक पहुंच का अभाव, जल्दी शादी और सामाजिक एवं सांस्कृतिक मानदंड। यह वह पहलू हैं जिससे कहीं न कहीं बालिकाओं की शिक्षा प्रभावित होती है। जो किसी भी समाज के विकास के लिए सबसे बड़ी बाधा है। इसे किसी योजना के माध्यम से नहीं बल्कि समाज में जागरूकता फैला कर ही समाप्त किया जा सकता है। (चरखा फीचर)

दृष्टिकोण

बाल मुकुन्द ओझा

लेखक पत्रकार हैं।



देश के कई प्रदेशों में आखातीज पर ग्रामीण इलाकों में बड़ी संख्या में चोरी छिपे बाल विवाह होते हैं। बाल विवाह एक सामाजिक बुराई होने के साथ ही कानूनन अपराध भी है। जिसकी रोकथाम और उन्मूलन के लिए सरकार प्रयासरत है। ऐसा देखा गया है सरकार की सख्ती, प्रचार प्रसार और कानूनी प्रावधानों के बावजूद लोग बाल विवाह कराने से चूकते नहीं हैं ऐसे में प्रतिवर्ष सरकार इनकी रोकथाम के लिये अलग से प्रयास करती है। इसी कड़ी में सरकार अपनी वैधानिक और कानूनी खानापूर्ति करती है। कई स्थानों पर ऐसे विवाह रुकवाए भी है मगर फिर भी इस सामाजिक बुराई को पूरी तरह नहीं रोका जा सका है। लोग अपनी पुरानी परम्पराओं और लड़की की सुरक्षा का हवाला देकर कानून की परवाह नहीं करते हुए गलत कृत्यों को अंजाम देते है।

बाल विवाह का अर्थ है छोटी आयु में शादी। अर्थात् 21 वर्ष से कम आयु के लड़के और 18 वर्ष से कम आयु की लड़की का विवाह होना। भारत में बाल विवाह की प्रथा का अनादिकाल से प्रचलन है। लाख कोशिशों के बाद भी हम इस कुप्रथा को समाप्त नहीं कर पाये हैं। सभ्य समाज के मुंह पर यह एक तमाचा है। यह मानव जीवन की सबसे बड़ी और दुःखदाई आसदी है। संयुक्त राष्ट्र की रिपोर्ट के अनुसार, भारत बाल विवाह के मामले में दूसरे स्थान पर है। बाल विवाह केरल राज्य, जो सबसे अधिक साक्षरता वाला राज्य है, में अब भी प्रचलन में है। यूनिसेफ की रिपोर्ट के अनुसार, भारत के ग्रामीण क्षेत्रों में

नगरीय क्षेत्रों से अधिक बाल विवाह होते है। भारत में दुनिया के 40 प्रतिशत बाल विवाह होते हैं। देश में 49 प्रतिशत लड़कियों का विवाह 18 वर्ष से कम आयु में ही हो जाता है लिंगभेद और अशिक्षा का ये सबसे बड़ा कारण है। राजस्थान, बिहार, मध्य प्रदेश, उत्तर प्रदेश और पश्चिम बंगाल में सबसे खराब स्थिति है। भारत में लंबे समय से बाल विवाह पर अंकुश लगाने के प्रयास होते रहे हैं। बाल विवाह पर रोक संबंधी कानून सर्वप्रथम सन् 1929 में पारित किया गया था। बाद में सन् 1949, 1978 और 2006 में इसमें संशोधन किए गए। इस समय विवाह की न्यूनतम आयु बालिकाओं के लिए 18 वर्ष और बालकों के लिए 21 वर्ष निर्धारित की गई है। छोटी आयु में विवाह का मुख्य कारण अशिक्षा और



गरीबी है। अभिभावक गरीबी के कारण अपनी बेटी का जल्दी विवाह कर एक सामाजिक दायित्व से निवृत्त होना चाहते हैं। नासमझी और अशिक्षित होने के कारण उन्हें यह ज्ञान नहीं है कि वे अपनी बेटी को एक अंधे कुएं की

ओर धकेल रहे हैं जिसमें से वह ताड़न नहीं निकल पायेगी। छोटी आयु में विवाह के कारण लड़की को गंभीर परिणामों का सामना करना पड़ता है। खेलने-कूदने के दिनों में वह सेक्स की शुरुआती एवं प्रारम्भिक स्वास्थ्य समस्याओं से जूझती रहती है। इसके अलावा बालिका वधु को घरेलू हिंसा का सामना करना पड़ता है। शारीरिक रूप से अपरिपक्वता के साथ-साथ उसे शिक्षा से भी वंचित होना पड़ता है। बाल विवाह आज भी ज्वलन्त समस्या के रूप में हमारे सामने है। यह

अनादिकाल से चली आ रही है। सामाजिक मान्यता मिलने के कारण इसे बढ़ावा मिला। इसी कारण इस कुप्रथा ने विकराल रूप धारण कर लिया। अशिक्षा एवं

अध्विश्वासी समाज ने इस कुप्रथा को अपना लिया। बाल विवाह को बच्चों के अधिकारों का उल्लंघन भी माना गया है। जब तक बच्चे बालिंग या समझदार न हो जायें और अपने भले-बुरे की पहचान के योग्य नहीं हो जायें तब तक बाल विवाह किसी भी स्थिति में नहीं किये जाने चाहिये। यह भी वैज्ञानिक परिणामों से स्पष्ट है कि बाल विवाह से अच्छे स्वास्थ्य, पोषण, शिक्षा का अधिकार, खेलने-कूदने के अवसर हासिल नहीं होते। कच्ची उम्र में शादी होने से स्वास्थ्य एवं जननांगों पर खराब असर पड़ता है जिसे बच्चों को ताड़न झेलना पड़ता है। बाल विवाह के समर्थक इसके पक्ष में अनेक कुतर्कों का सहारा लेकर समाज को गुमराह करने का कुत्सित प्रयास करते हैं। अनेक अभिभावक यह मानते हैं कि जल्दी विवाह से लड़कियों को यौन हिंसा से बचाया जा सकता है। सामाजिक चेतना के अभाव और कानून की शिथिलता के कारण निश्चय ही बाल विवाह की सामाजिक कुरीति को बढ़ावा मिलता है। बाल विवाह को रोकने के लिए समाज में जन चेतना के प्रयास आवश्यक हैं। पिछले कुछ दशकों से इस दिशा में किये गये प्रयासों का असर देखने को मिला है। शिक्षित समाज ने इस सामाजिक बुराई को समझा है। मगर ग्रामीण तबका आज भी बाल विवाह का पक्षधर है। इस तबके को समझाने के लिए साम, दाम, दण्ड और भेद के जरिये बाल विवाह को रोकने के सभी सम्भव प्रयास करने होंगे। इसके लिए बुजुर्गों का सहयोग जरूरी है। आखातीज पर बड़े स्तर पर बालविवाह होते हैं जिन्हें रोकने के लिए सामाजिक चेतना और सामूहिक सहभागिता जरूरी है।

सेहत

ललित गर्ग

लेखक वरिष्ठ पत्रकार हैं।



भारतीय मसालों की गुणवत्ता की साख जब दुनिया में धुंधली हुई है, मिलावटी मसालों पर देश से दुनिया तक बहस छिड़ी हुई है, तब दिल्ली में मिलावट के एक बड़े मामले का पर्दापाश होना न केवल चिंताजनक है बल्कि दुनिया की तीसरी आर्थिक महाशक्ति बनने की ओर अग्रसर भारत के लिये शर्मनाक है। भारत में मिलावट का मामला मसालों तक ही सीमित नहीं है। मिलावटखोरों ने दवाइयों, तेल, घी, दूध, मिठाइयों से लेकर अनाज तक किसी चीज को नहीं छोड़ा है। हर साल ल्योहारों पर देशभर से मिलावटी मावा और मिलावटी मिठाइयों की खबरे आती हैं। प्रश्न है कि आखिर मिलावट का बाजार इतना धड़ले से क्यों पनप रहा है, क्यों सिस्टम लाचार है, मिलावटखोरा का अंत क्यों नहीं हो पा रहा है? लोकसभा चुनाव के दौरान मिलावट की त्रासद एवं जानलेवा घटनाओं का उजागर होना, क्यों नहीं चुनावी मुद्दा बनता?

कहा तो सभी यही रहे हैं--'बाकी सब झूठ है, सच केवल रोटी है।' लेकिन इस बड़े सच रोटी यानी पेट भरने की खाद्य-सामग्री को मिलावट के कारण दूषित एवं जानलेवा कर दिया गया है। देश में खाद्य पदार्थों में मिलावट मुनाफाखोरी का सबसे आसान जरिया बन गई है। खाने-पीने की चीजें बिल्कुल भी सुनिश्चित नहीं हैं। किसी भी वस्तु की शुद्धता के विषय में हमारे संदेह एवं शंकाएं बहुत गहरी गयी हैं। मिलावट का धंधा शहरों से लेकर ग्रामीण क्षेत्रों तक भी फैला हुआ है और इसकी जड़ें काफी पनबूत हो चुकी हैं। जीवन कितना विषम और विषाघ्न बन गया है कि सभी कुछ मिलावटी है। सब नकली, धोखा, गोलमाल ऊपर से सरकार एवं संबंधित विभाग कुंधकणी निद्रा में है। मिलावटी खाद्य पदार्थ धीमे

जहर की तरह हैं। ये दिल और दिमाग से जुड़ी बीमारियों, अल्सर, कैंसर वगैरह की वजह बन सकते हैं। खाने वालों को आभास भी नहीं होता कि वे धीरे-धीरे किसी गंभीर बीमारी की ओर जा रहे हैं। वे किसी पर भरोसा कर कुछ खरीदते हैं और मिलावटखोर तमाम कानून बने होने एवं प्रशासन की सक्रियता के बावजूद इस भरोसे को तोड़ रहे हैं। उनकी वजह से दूसरे देशों का भी भरोसा भारतीय उत्पादों पर कम होने की स्थितियां बनती जा रही है। कुछ दिनों पहले ही हांगकांग और सिंगापूर ने लिमिट से ज्यादा पेस्टिसाइड का आरोप लगाकर दो भारतीय ब्रेड के कुछ मसालों को बैन किया था। अगर ऐसा हुआ तो इनके निर्यात से करोड़ों डॉलर की आमदनी पर आंच आएगी।

मिलावट करने वालों को न तो कानून का भय है और न आम आदमी की जान की परवाह है। दुखद एवं विडम्बनापूर्ण तो ये स्थितियां हैं जिनमें खाद्य वस्तुओं में मिलावट धड़ले से हो रही है और सरकारी एजेन्सियां इसके लाइसेंस भी आंख मूंदकर बांट रही हैं। जिन सरकारी विभागों पर खाद्य पदार्थों की क्वालिटी बनाए रखने की जिम्मेदारी है वे किस तरह से लापरवाही बरत रही हैं, इसका परिणाम आये दिन होने वाले फूड प्वाइजनिंग की घटनाओं से देखने को मिल रहे हैं। मिलावट के बहुरूपिया रावणों ने खाद्य बाजार जकड़ रखा है। मिलावट का कारोबार अगर फल-फूल रहा है, तो जाहिर है कि इसके खिलाफ जंग उस पैमाने पर नहीं हो रही है, जैसी होनी चाहिए। इस मामले में भारत अपने पड़ोसी देश बांग्लादेश से कुछ सबक ले सकता है, जिसने हल्दी में लेड की मिलावट पर काबू पा लिया। मिलावटखोर हल्दी की चमक बढ़ाने के लिए लेड का इस्तेमाल करते हैं और यह समस्या पूरे दक्षिण एशिया की है। मिलावट पर काबू पाने की चमक बढ़ाने के लिए लेड का इस्तेमाल करते हैं और यह समस्या पूरे दक्षिण एशिया की है।

मिलावट सबसे बड़ा खतरा है। मारने वाला कितनों को मारेगा? एक आतंकवादी स्वचालित हथियार से या बम



ब्लास्ट कर अधिक से अधिक सौ दो सौ को मार देता है। लेकिन खाद्य पदार्थों में मिलावट करने वाला हिंसक एवं दुर्दिद तो न जाने कितनों को मृत्यु की नींद सुलाता है, कितनों को अपंग और अपाहिज बनाता है। इन हिंसक, क्रूर एवं मुलाफाखोरों पर लगाम न लगने की एक वजह यह भी है कि ऐसा करने वालों को लगता है, इससे होने वाले मुनाफे की तुलना में मिलने वाली सजा बहुत कम है। जाहिर है, सजा कड़ी करने के साथ ही यह भी पक्का करना होगा कि दोषी किसी तरह से बच न निकलें। यही नहीं, लोगों को पता होना चाहिए कि मिलावट की शिकायत कहाँ करनी है। हमारे प्रयासों में कमी न रहे, तभी यह काला धंधा रुक सकेगा।

कारोबार में बढ़ती प्रतिस्पर्धा के कारण मिलावट हर जगह देखने को मिलती है। कहीं दूध में पानी की मिलावट होती है, तो कहीं मसालों में रंगों की। दूध, चाय, चीनी, दाल, अनाज,

हल्दी, फल, आटा, तेल, घी आदि ऐसी तमाम तरह की घरेलू उपयोग की वस्तुओं में मिलावट की जा रही है। यानी, पूरे पैसे खर्च करके भी हमें शुद्ध खाने का सामान नहीं मिल पाता है। मिलावट इतनी सफाई से होती है कि असली खाद्य पदार्थ और मिलावटी खाद्य पदार्थ में फर्क करना मुश्किल हो जाता है। जीवन मूल्यहीन और दिशाहीन हो रहा है। हमारी सोच जड़ हो रही है। मिलावट, अनैतिकता और अविश्वास के चक्रव्यूह में जीवन मानो कैद हो गया है। घी के नाम पर चर्बी, मक्खन की जगह मार्गरीन, आटे में सेतखड़ी का पाउडर, हल्दी में पीली मिट्टी, काली

मिर्च में पपीते के बीज, कटी हुई सुपारी में कटे हुए छुहरे की गुदलियां मिलाकर बेची जा रही हैं। दूध में मिलावट का कोई अंत नहीं। नकली मावा बिकना तो आम बात है। राजस्थान और गुजरात में चल रहा नकली जीरे का कारोबार अब दिल्ली एवं देश के अन्य हिस्सों तक पहुंच गया है। दिल्ली में पहली बार पकड़ी गई नकली जीरे की खप ने कई सवाल खड़े कर दिए हैं। भारत के लोगों को न शुद्ध हवा मिल रही है और न शुद्ध पानी और न ही शुद्ध खाने का निवाला, कैसी अराजक शासन व्यवस्था है?

मिलावट के कारण हम एक बीमार समाज का निर्माण कर रहे हैं। शरीर से रुग्ण, जीर्ण-शीर्ण मनुष्य क्या सोच सकता है और क्या कर सकता है? क्या मिलावटखोर पोषक रूप से जनजीवन की सामूहिक हत्या का षड्यंत्र नहीं कर

रहे? हत्यारों की तरह उन्हें भी अपराधी मानकर दंड देना अनिवार्य होना चाहिए। मिलावट एक ऐसा खलनायक है, हत्यारी प्रवृत्ति है, जिसकी अनदेखी जानलेवा साबित हो रही है। चाहे प्रचलित खाद्य सामग्रियों की निम्न गुणवत्ता या उनके जहरीले होने का मततब ईसाओं की मौत भले ही हो, पर कुछ व्यापारियों एवं सरकारी अधिकारियों के लिए शायद यह अपनी थैली भर लेने का एक मौका भर है। ल्योहारों पर मिलावटी मिठाइयां खाने से अपच, उलटी, दस्त, सिरदर्द, कमजोरी और बेचैनी की शिकायते सुनने में आती रही है। इससे किडनी पर बुरा असर पड़ता है। पेट और खाने की नली में कैंसर की आशंका भी रहती है।

खाद्य उत्पाद विनियामक भारतीय खाद्य सुरक्षा एवं मानक प्राधिकरण (एफएसएसआई) ने 2006 के खाद्य सुरक्षा और मानक कानून में कड़े प्रावधान की सिफारिश की थी। कानून को सिंगापूर के सेलस आफ फूड एक्ट कानून की तर्ज पर बनाया गया जो मिलावट को गम्भीर अपराध मानता है। फूड इंस्पेक्टरों का दायित्व है कि वह बाजार में समय-समय पर सैमल एकत्रित कर जांच करवाएं लेकिन जब सबकी 'मथली इन्कम' तय हो तो फिर जांच कौन करे? हलत यह है कि बाजारों में धूल-धक्कड़ के बीच घोर अस्वास्थ्यकर माहौल में खाद्य सामग्रियां बेची जा रही है। सीएजी ऑडिट के दौरान तो तथ्य उजागर हुए हैं, वे भ्रष्टाचार को तो सामने लाते ही है साथ-ही-साथ प्रशासनिक लापरवाही को भी प्रस्तुत करते हैं। देश में खाद्य पदार्थों की गुणवत्ता बनाए रखने का काम करने वाली सरकारी एजेन्सी की दशा कितनी दयनीय है और वहां कितनी लापरवाही बरती जा रही है, सख्त अनुमान लगाया जा सकता है। हमें सोचना चाहिए कि शुद्ध खाद्य पदार्थ हासिल करना हमारा मौलिक हक है और यह सरकार का फर्ज है कि वह इसे उपलब्ध कराने में बरती जा रही कोताही को सखी से ले।

विधायक हेमंत खण्डेलवाल ने लाइन में खड़े होकर परिजनों संग किया मतदान



बैतूल। बैतूल विधायक व प्रदेश लोकसभा चुनाव संयोजक हेमंत खण्डेलवाल ने प्रातः 8 बजे न्यू बैतूल स्कूल कोठीबाजार स्थित मतदान केन्द्र पहुँचकर मतदान केंद्र पर मतदाताओं की लंबी लाइन में खड़े होकर परिजनों के साथ मतदान किया। श्री खण्डेलवाल के साथ उनकी माताजी कालिदेवी खण्डेलवाल, भाई मुकेश खण्डेलवाल, पति ऋतु खण्डेलवाल, भाभी किरण खण्डेलवाल, पुत्र वरद खण्डेलवाल, भतीजे पल्लव खण्डेलवाल ने मतदान किया। आमला पहुंचकर विधायक दा. योगेश पंडाग्रे ने भी पत्नी मंजु पंडाग्रे के साथ मतदान किया। उन्होंने कहा कि सभी लोग उत्साहित होकर वोट का उपयोग किया है।

सांसद व भाजपा प्रत्याशी रामू टेकाम ने परिजनों संग किया मतदान

बैतूल हरदा हरसूद लोकसभा संसदीय क्षेत्र के भाजपा प्रत्याशी सांसद दुर्गादास उड्डे के ने आज सबसे पहले केरपानी जाकर हनुमानजी की पूजा अर्चना की तथा घर में हवन- पूजन किया। उसके बाद मतदान केंद्र पर जाकर परिवार के साथ मतदान किया। इस अवसर पर उन्होंने कहा कि उनके पिछले पांच वर्ष के कार्यकाल में जनता की तन मन से सेवा में रहे है, अब जनता जनार्दन के ऊपर निर्भर करता है कि 2024 के चुनाव में किस तरह का वे अपना आशीर्वाद देते है, आने वाले समय में हमारी लोकसभा, शिक्षा का हब बनेगी, यहा मेडिकल कॉलेज तो हो चुका है।



कांग्रेस सांसद प्रत्याशी रामू टेकाम ने परिजनों संग किया मतदान



बैतूल हरदा हरसूद लोकसभा संसदीय क्षेत्र के कांग्रेस सांसद प्रत्याशी रामू टेकाम प्रातः सर्वप्रथम अपने माता-पिता, अपनी धर्मपत्नी व परिवार के साथ मंदिर में पूजा अर्चना कर प्रभु श्रीराम का आशीर्वाद प्राप्त कर अपने गृह ग्राम सावलमेढा के मतदान केंद्र पर पहुंचकर मतदान किया। इस बीच रामू टेकाम ने बैतूल हरदा हरसूद लोकसभा संसदीय क्षेत्र की आम जन से अधिक से अधिक संख्या में मतदान करने की अपील की।

बैतूल में 100 वर्ष की वृद्धा गाजे- बाजे के साथ पहुँची मतदान करने, उम्र में त्रुटि के कारण घर पर नहीं हो सका था मतदान



बैतूल। निर्वाचन आयोग की त्रुटि के कारण 100 वर्ष की वृद्धा की उम्र 80 वर्ष की बताई गई थी। जिसके कारण वृद्धा घर पर मतदान नहीं कर सकी। घर पर मतदान नहीं होने पर परिजनों ने वृद्धा को मतदान के लिए गाजे-बाजे के साथ मतदान केन्द्र पर ले जाया गया और मतदान कराया। गाजे-बाजे के साथ मतदान केन्द्र पर वृद्धा को ले जाते देख हर कोई हैरान था। जानकारी के अनुसार स्वतंत्रता संग्राम सेनानी स्व. बृजलाल भाटिया की पत्नी शकुंतला भाटिया घर पर मतदान करने से वंचित रह गईं। मंगलवार को सुबह जब लोकसभा चुनाव को लेकर मतदान शुरू हुआ, तो श्रीमती भाटिया को परिजन गाजे-बाजे के साथ टैगोर वार्ड स्थित मतदान केंद्र पर मतदान के लिए लेकर गए। बताया जा रहा है कि भगत सिंह वार्ड से गाजे-बाजे के साथ वृद्धा को वोटिंग बूथ तक लेकर गए और मतदान करवाया। बताया जा रहा है कि शकुंतला भाटिया की उम्र मतदाता परिचय पत्र में 83 वर्ष है। जन्मतिथि अपडेट नहीं होने के कारण बुजुर्ग घर से मतदान नहीं कर पाईं। परिजनों ने घर से मतदान करने के लिए आवेदन किया था लेकिन चुनाव आयोग ने घर से मतदान के नियमों में नहीं आने की बात कहकर मतदान नहीं करवाया। शकुन्तला भाटिया के पुत्र रमेश भाटिया ने बताया कि मां की उम्र के संबंध में जानकारी अधिकारियों को दे दी गई थी, लेकिन उन्होंने गंभीरता से ध्यान नहीं दिया। मां ने कहा कि वह मतदान करने के लिए जरूर जाएंगी। इसलिए परिजनों ने मां को व्हीलचेयर पर बैठाकर गाजे-

बाजे के साथ मतदान करवाने के लिए मतदान केन्द्र लेकर गए थे। वृद्धा के पुत्र श्री भाटिया ने बताया कि उनकी मां की उम्र 100 वर्ष, 4 महीने की हो गई है।

जिले में मतदान का ट्रेंड. अच्छे मतदान की ओर बढ़ रहा बैतूल : कलेक्टर



बैतूल। कलेक्टर एवं जिला निर्वाचन अधिकारी नरेंद्र कुमार सूर्यवंशी परिवार के साथ मतदान केंद्र पहुंचे और मतदान किया। मीडिया से चर्चा में उन्होंने कहा जिले के लोगों में मतदान का ट्रेंड है। जिला अच्छे मतदान की तरफ बढ़ रहा है।मतदाताओं में मतदान के लिए उत्साह है।

40 साल से बरकरार है सुनील के नाम सबसे पहले मतदान का रिकॉर्ड



लोगों को मतदान के लिए भी करते हैं प्रेरित बैतूल। सुनील सोनी, जो वोट डालने के मिले मताधिकार के बाद से अभी तक के हर चुनाव में अपने मतदान केंद्र पर सुबह सबसे पहले पहुंचकर वोट डालने में सफल होते आ रहे है। आज हुए मतदान में उन्होंने

सबसे पहले वोट डालकर 40 साल से बनी परंपरा को बरकरार रखने में सफल हुए है। पेशे से व्यापारी सुनील के पास नगरपालिका के पास बैग बैचने की छोटी सी दुकान है। 58 वर्ष के पड़ाव पर पहुंच चुके सुनील एक एक वोट का महत्व समझते है,इसलिए वे हर काम बाद में सबसे पहले वोट डालने में ज्यादा भरोसा करते है। इसी के चलते आज मंगलवार को न्यू बैतूल स्कूल परिसर में लोक सभा चुनाव को लेकर बनाए मतदान केंद्र पर निर्धारित समय सुबह सात बजे से कुछ समय पहले पहुंच कर मतदान करने के लिए लगने वाली कतार में पहले नंबर पर खड़े होकर मतदान शुरू होने का इंतजार करते रहे। सात बजते ही सबसे पहले मतदान कर एक समझदार नागरिक होने का परिचय दिया। करीब चार दशक से चाहे नगर पालिका का चुनाव हो,या विधानसभा या लोकसभा का चुनाव, पहला वोट डालने की परंपरा को बरकरार रखने में वे सफल होते हैं। सुनील बताते हैं कि हर मतदाता को अपने एक वोट का महत्व इससे समझ लेना चाहिए कि

एक वोट से कई प्रत्याशी चुनाव हार जाते है वही एक वोट से प्रधानमंत्री अटल बिहारी वाजपेई की सरकार गिर गई थी। चुनाव आयोग से लेकर जिला प्रशासन भी अधिक से अधिक मतदान कराने के लिए मतदाताओं को प्रेरित करता है। इसलिए जिम्मेदार नागरिक होने के नाते अपने कर्तव्य का पालन करते हुए वे परिवार के अलावा पड़ोसियों,मित्रो और रिश्तेदारो को मतदान अवश्य करने का अनुरोध भी करते है।

कांग्रेस ने की प्रशासन से शिकायत

बैतूल। कांग्रेस जिला महामंत्री विश्वास दीक्षित का आरोप है कि अर्जुन नगर बैतूल में भाजपा कार्यकर्ता मुख्यमंत्री के चित्र वाली जैकेट पहनकर मतदाताओं को भ्रमित कर रहे हैं, गुंडागर्दी कर रहे है और प्रशासन उनके साथ दे रहा है। सूचना मिलने पर जिला अध्यक्ष हेमंत वाग्दे के साथ वे यहां पहुंचे हैं और प्रशासन को इसकी सूचना दी है।

वोटिंग मशीन में कई जगह तकनीकी खराबी आने से मतदान रुका, मतदाता होते रहे परेशान

बैतूल। लोकसभा चुनाव 2024 के लिए आज मंगलवार सुबह 7 से मतदान शुरू हो गया है। सुबह से ही मतदाताओं में उत्साह देखने को मिला है। कई मतदान केंद्रों पर मतदान करने के लिए लंबी लाइन लग गई है। कुछ मतदान केंद्रों पर वोटिंग मशीन में तकनीकी खराबी आने के कारण मतदान रुकने की जानकारी सामने आई है। जानकारी के मुताबिक बैतूल मुख्यालय के कृष्णपुरा वार्ड टिकरी के मतदान क्रमांक 77 पर दो-तीन लोगों को मतदान करने के बाद मशीन में तकनीकी खराबी आ गई। लगभग आधे घंटे तक मतदान रुका रहा। हालांकि इसके बाद मतदान शुरू हो गया। शहर के ही विनोबा वार्ड स्थित बूथ क्रमांक 126 मशीन में तकनीकी खराबी आने के कारण मतदान रुक गया। इसकी जानकारी एसडीएम को दी गई समाचार लिखे जाने तक या मतदान शुरू नहीं हो सका था। जिले के और भी मतदान केंद्रों पर मशीन में तकनीकी खराबी के कारण मतदान रुकने की जानकारी सामने आई है।



पोलिंग बूथ पर तैनात दो कर्मचारियों की हालत बिगड़ी



बैतूल। लोकसभा के लिए हो रहे मतदान में मुलताई विधानसभा क्षेत्र के ब्राह्मणवाडा एवं दातोरा, पोलिंग बूथ पर तैनात पी 2,पी3 दो कर्मचारियों की हालत अचानक बिगड़ गई दोनों को सामुदायिक स्वास्थ्य केंद्र मुलताई में उपचार के लिए लाया गया है। ब्राह्मणवाडा पोलिंग बूथ पर तैनात हेमराज मकोड़े का स्वास्थ्य अचानक खराब हो गया उन्हें मुलताई स्वास्थ्य केंद्र लाया गया है। इसके अलावा दातोरा पोलिंग बूथ पर तैनात दामजीपुरा स्कूल में भ्रत्य के पद पर पदस्थ गिरधारीलाल यादव दातोरा पोलिंग बूथ पर पी 3 कर्मचारियों के रूप में ड्यूटी कर रहे थे।

52 किलो गांजा किया बरामद

बैतूल। बैतूल बाजार के पास मिलानपुर टोल प्लाजा पर एनसीबी और बैतूलबाजार पुलिस ने एक कटेनर से 52 किलो गांजा बरामद किया है। सूत्रों से मिली जानकारी के मुताबिक कटेनर क्रमांक - एमपी 09 एचजे 9124 में गांजा की तस्करी की जा रही थी, जिसकी सूचना पर नार्कोटिस्क कंट्रोल ब्यूरो इंदौर एवं बैतूलबाजार पुलिस ने मिलानपुर टोल नाके पर कटेनर को रोककर तलाशी की, तो इसमें 50 पैकेट गांजा से भरे मिले। इनका वजन 52 किलो था। कटेनर चालक को हिरासत में लेकर खबर लिखे जाने तक पूछताछ की जा रही है। यह गांजा उड़ीसा से सीहोर जिले ले जाया जा रहा था।

आनापान ध्यान पर आधारित त्रि-दिवसीय ध्यान शिविर संपन्न

शिविर में पिरामिड स्पिरिचुअल सोसायटी मूवमेंट इंदौर की महिलाओं ने की सहभागिता

बैतूल। ताम्बी पिरामिड केन्द्र ताम्बी घाट, खेड़ी में तीन दिवसीय निःशुल्क आनापान ध्यान शिविर का आयोजन 4 मई से 6 मई के बीच संपन्न हुआ। जिसमें इंदौर एवं बैतूल जिले से लगभग 75 ध्यानिियों ने भाग लिया। गौतम बुद्ध द्वारा दी गयी आनापान ध्यान विधि, जिसमें ध्यानी 40-45 मिण्ट या इससे अधिक 60 मिण्ट तक आंखें बंद कर बैठकर अपनी आती जाती स्वांस को देखते हुए आनापान ध्यान करता है, अनापान आत्मनिरीक्षण द्वारा आत्मशुद्धि की अत्यंत पुरातन साधना-विधि है। जो जैसा है, उसे ठीक, वैसा ही देखना-समझना आनापान ध्यान है। लगभग 2500 वर्ष पूर्व भगवान गौतम बुद्ध ने विलुप्त हुई इस पद्धति का पुन अनुसंधान कर इसे सार्वजनिक रोग के सार्वजनिक इलाज, जीवन जीने की कला के रूप में सर्वसुलभ बनाया।

रामायण के अनुसरण से विश्व में आज भी रामराज्य साकार हो सकता है: पं निर्मल कुमार शुक्ल

राम राज्याभिषेक के साथ 9 दिवसीय संगीतमय राम कथा महोत्सव का गरिमापूर्ण समापन



बैतूल। टैगोर वार्ड में राजा ठाकुर के निवास पर चल रहे राम कथा महोत्सव का आज विधिवत समापन हो गया।9 दिनों तक मानस मखरथी पं निर्मल कुमार शुक्ल जी ने राम चरित मानस के 84 प्रसंगों पर प्रकाश डाला।आज विश्राम दिवस में महाराज श्री ने सुंदरकाण्ड में वर्णित हनुमान चरित्र लंका दहन रावण कुंभकर्ण मेघनाद वध आदि कथाओं का निरूपण किया। राम राज्य की चर्चा करते हुए आप ने कहा कि भगवान श्री राम का राज्य संपूर्ण विश्व का आदर्श राज्य है।आज जब आदर्श राजा की चर्चा उठती

है तो भगवान राम का नाम ही सर्वोपरि रहता है। राम राज्य बहुमत से नहीं बल्कि सर्व मत से चलता है । भगवान राम ने एक धोबी के कहने मात्र से अपनी प्राणप्रिया सीता का परित्याग कर दिया और जीवन भर वियोग की अग्नि में झुलसते रहे।उस समय यदि राम चाहते तो धोबी के ऊपर राजद्रोह का अभियोग लगाकर उसे प्राणदंड भी दे सकते थे। अपनी प्रजा के रंजन के लिए भगवान श्री राम ने स्वयं जहर पीना स्वीकार किया अगर राजदंड द्वारा उस समय उसे दंड दिया गया होता तो उसका दुष्परिणाम यह



होता कि समाज में चोरी छिपे राम विरोधी वातावरण का निर्माण होता और धोबी सहानुभूति का पात्र बन जाता। महाराज श्री ने कहा कि राम राज्य में कोई दीन दुखी नहीं था कोई अशिक्षित नहीं था सब परस्पर प्रेम करते थे बादल लोगों के मांगने पर जल बरसाते थे।राम राज्य में स्त्रियां पूर्णत पतिव्रता धर्म का पालन करती थीं। राम के पूर्व इस वंश के राजा अनेकों विवाह करते थे यहां तक कि राजा दशरथ ने भी 3 विवाह किया था किन्तु भगवान राम ने ऐसा नियम बनाए कि हर पुरुष भी स्त्री व्रत का पालन

करता था। दोनों पति-पत्नी एक दूसरे के प्रति समर्पित रहते थे। राम राज्य में शत प्रतिशत साक्षरता थी।दंड नामक वस्तु केवल सन्यासियों के पास दंड या त्रिदंड के रूप में मिलती थी इसलिए न किसी का किसी से वैर विरोध था कोर्ट कचहरी समाप्त हो गये थे। राजा ठाकुर और अरुण सिंह किलेदार ने महाराज श्री का स्वागत किया सभी श्रोताओं ने ग्रंथ पूजन किया।सामस्त किलेदार व पहिरार परिवार ने विशाल संख्या में पथारे हुए श्रोताओं का आभार व्यक्त किया।

लोणारी कुनबी समाज महिला संगठन की नवनिर्वाचित पदाधिकारियों ने ली शपथ

निष्ठा पूर्वक कार्य कर समाज को प्रगति की ओर ले जाने का लिया संकल्प

बैतूल। आमची माती, आमची संस्कृति लोणारी कुनबी भगिनी समिति के तत्वाधान में लोणारी कुनबी समाज महिला संगठन की नवनिर्वाचित कार्यकारिणी का शपथ ग्रहण समारोह संपन्न हुआ। सांस्कृतिक मंगल भवन में आयोजित गरिमाई कार्यक्रम में चंद्रकांता आई लिखितकर, माधुरी ताई साबले, प्रभाताई वाग्दे, जयाताई मानकर, कल्पना ताई धोटे, लताताई देशमुख, चंद्रकला ताई गावडे , संगीता ताई घोड़की ने दीप प्रज्वलित कर, कार्यक्रम की शुरुआत की। इसके बाद संरक्षक बहनों को मंचासीन कर पूर्व कार्यकारिणी द्वारा बैच एवं शाल से उनका सम्मान किया गया। कल्पना ताई धोटे की गणेश वंदना के बाद



निवर्तमान कार्यकारिणी में पूर्व अध्यक्ष रेखा बारस्कर, पूर्व उपाध्यक्ष जमुना पंडागरे, पूर्व सचिव अलका खंडागरे, पूर्व कोषाध्यक्ष लता कनाते, पूर्व सह उपाध्यक्ष वंदना काले, पूर्व सहसचिव नीलम वाग्दे, पूर्व सह कोषाध्यक्ष मनीषा कनाते, पूर्व संयुक्त सचिव कल्पना चढोकर को विदाई देकर 2 वर्ष के कार्यकाल की प्रशंसा की गई।जिला अध्यक्ष दिनेश

मस्की, सचिव प्रवीण ठाकरे की उपस्थिति में मंगल भवन में पूजन हेतु मंदिर भेंट कर उन्हें सौंपा गया। **कार्यकारिणी में यह हुई शामिल:** निर्वाचित कार्यकारिणी में अध्यक्ष सिद्धलता महाले, उपाध्यक्ष श्रीमती सुनीता देशमुख, सचिव श्रीमती ज्योति बारस्कर, कोषाध्यक्ष वंदना पंडाग्रे, सह उपाध्यक्ष संगीता चढोकर, सह सचिव अलका वाग्दे, सह कोषाध्यक्ष दीपिका बहल, संयुक्त सचिव दुर्गा दवडे ने शपथ ग्रहण कर निष्ठापूर्वक कार्य करके समाज को प्रगति की ओर ले जाने का विश्वास दिलाया। कार्यक्रम का सफल संचालन मधुबाला देशमुख ने किया।

बैतूल में 75 प्रतिशत से अधिक हुआ मतदान

संजय द्विवेदी, बैतूल। संसदीय क्षेत्र के लिए मंगलवार को तीसरे चरण में वोटों की आहूतियां डाली गई है। मंगलवार 7 मई को तापमान 41 डिग्री के पार होने के बावजूद मतदाताओं का वोट डालने के प्रति रझान कम नहीं दिखा। इतना जरूर है कि ग्रामीण अंचलों के मतदान केंद्रों पर दोपहर में सत्राटा पसरा था लेकिन सुबह यहां दो घंटे वोट डालने के लिए भारी भीड़ उमड़ पड़ी। अपने वोटों का महत्व समझते हुए न सिर्फ शहरी बल्कि ग्रामीण अंचलों में अच्छा मतदान हुआ। बैतूल जिले के 1581 मतदान केंद्रों में से 1580 केंद्रों पर शाम 6 बजे तक 75 प्रतिशत से ज्यादा मतदान होने के समाचार हैं। लिहाजा इस बार संसदीय क्षेत्र में पिछली बार से वोट प्रतिशत गिरने की संभावना दिखाई दे रही है। बैतूल विधानसभा के बडोना ग्राम में लोगों ने गांव की समस्याओं को लेकर मतदान के बहिष्कार की बात कही, वहां पर कुल 693 मतदाताओं में से मात्र 19 ने ही मतदान किया। सुबह मतदान केंद्र पर जाकर ग्रामवासियों ने मतदान प्रक्रिया का बहिष्कार किया। बाद में समझाइश पर मात्र 19 ने ही मतदान किया। मंगलवार सुबह कड़ी सुरक्षा के बीच 7 बजे से मतदान की प्रक्रिया शुरू हुई। सुरक्षाकर्मियों की मौजूदगी में लोकतंत्र पर्व की आहुति देने हेतु जिले के 1581 मतदान केंद्रों के लोगों ने इस बार काफी जागरूकता दिखाई है। सुबह 7 बजे से मतदान शुरू होते ही लोग सारे काम छोड़ दो, सबसे पहले वोट दो, का नारा बुलंद करते हुए मतदान केंद्र पहुंचे। चूँकि सुबह तापमान कम होने के कारण मतदान केंद्रों पर जबरदस्त भीड़ देखी गई। संसदीय क्षेत्र के आमला, बैतूल, भैंसदेही, घोड़ाडोंगरी, हरदा, हरसूद, टिमरनी, मुलताई में सुबह के दो घंटे बंपर मतदान हुआ। निर्वाचन आयोग के आंकड़े बताते हैं कि संसदीय

क्षेत्र में सुबह के दो घंटे में करीब 16 प्रतिशत और अगले दो घंटे में 11 बजे तक 32.65 प्रतिशत मतदान हो गया। इसके बाद दोपहर 11 से 1 बजे तक केवल 14 प्रतिशत मतदान में बढ़ोत्तरी हुई। इस दौरान धूप-गर्मी अधिक होने से कुछ मतदान केंद्र सूने थे, लेकिन फिर शाम को मतदाता , मतदान के लिए रुचि दिखाते रहे। जानकारी अनुसार शाम 6 बजे तक बैतूल संसदीय क्षेत्र के मुलताई विधानसभा क्षेत्र में 73.14, आमला 72.12, बैतूल 71.92, घोड़ाडोंगरी 78.94, भैंसदेही 81.31, इस तरह बैतूल जिले में 75.52 प्रतिशत मतदान हुआ।

वीवीपैट में खराबी से 1 घंटे रुका मतदान: हरदा जिले की टिमरनी विधानसभा क्षेत्र के ग्राम छिद्रगांव मेल की वीवीपैट मशीन में आई तकनीकी प्राब्लम के चलते एक घंटे तक मतदान रुका रहा। फिर मशीन को बदलने के बाद वहां वोटिंग शुरू हो सकी। संसदीय क्षेत्र के किसी भी पोलिंग बूथ से किसी भी अभिय घटना के समाचार नहीं हैं।

बैतूल में खराब हुई ईवीएम- बैतूल जिले की आमला विधानसभा के ब्राह्मण वाडा, मोरडोंगरी, वहीं बैतूल विधानसभा में दो और भैंसदेही विधानसभा क्षेत्र में तीन स्थानों पर ईवीएम खराब हो गई थी, इसके बाद मशीनें बदली गईं। वहीं बैतूल के विनोबा वार्ड के बूथ नंबर 126 में मशीन अचानक बंद होने पर एसडीएम को सूचना दी गई। इसके चलते वहां आधा घंटे तक मतदान बंद रहा।

मतदान को लेकर चौपाटी बंद- मतदान को लेकर चौपाटी तीन दिन बंद रहेगी। बताया जा रहा है कि मतदान से कोई मतदाता वंचित ना रहे, इसको लेकर नगर पालिका के द्वारा चौपाटी पर दुकान संचालित करने वाले संचालकों को 6, 7 और 8 मई को चौपाटी बंद रखने के निर्देश दिए थे।

हर बूथ पर ताकत झोंके कार्यकर्ता: वीडी शर्मा

खरगोन। भारतीय जनता पार्टी के प्रदेश अध्यक्ष व खजुराहो सांसद विष्णुदत्त शर्मा ने मंगलवार को खरगोन में लोकसभा की बैठक को संबोधित करते हुए कहा कि प्रधानमंत्री नरेन्द्र मोदी को ऐतिहासिक बहुमत से तीसरी बार प्रधानमंत्री बनाना है, इसके लिए हमें हर बूथ को अच्छे मतों से जीतना है। भारत को विकसित राष्ट्र बनाने और 2047 तक भारत को विश्व गुरु बनाने के लिए प्रधानमंत्री नरेन्द्र मोदी कार्य कर रहे हैं। भाजपा के खरगोन लोकसभा प्रत्याशी गजेन्द्र सिंह पटेल को ऐतिहासिक मतों से विजयी बनाने के लिए भाजपा कार्यकर्ता हर मतदाता के घर जाकर एक बार फिर संपर्क करें और मतदान करने की अपील करें। पार्टी प्रत्याशी बड़े अंतर से विजयी हों, इसके लिए कार्यकर्ता अपनी संपूर्ण ताकत चुनाव प्रचार के अंतिम चार दिनों में झोंक दें। खरगोन लोकसभा के लिए 13 मई को मतदान होना है। चुनाव प्रचार के लिए सिर्फ चार दिन का ही समय बचा है। ऐसे में आप सभी देवतुल्य कार्यकर्ता पार्टी प्रत्याशी बनकर हर बूथ के हर मतदाता से घर-घर जाकर संपर्क करें और प्रधानमंत्री नरेन्द्र मोदी के नेतृत्व में बोते दस वर्षों में किए गए विकास, गरीब कल्याण और जनहितैषी कार्यों के साथ लाभार्थी योजनाएं जनता को बताकर भाजपा को वोट देने की अपील करें।

बाल विवाह की सूचना देने कंट्रोल रूम स्थापित

नरसिंहपुर। महिला एवं बाल विकास विभाग के निर्देशानुसार 10 मई को अक्षय तृतीया के अवसर पर होने वाले बाल विवाह हेतु सूचना प्रदान करने के लिए वन स्टॉप सेंटर नरसिंहपुर के कार्यालय में 8 मई से 10 मई तक कंट्रोल रूम स्थापित किया गया है। कंट्रोल रूम का दूरभाष क्रमांक 07792- 2350042 है। उक्त कंट्रोल रूम में बाल विवाह से संबंधित शिकायत प्राप्त होने पर बाल विवाह प्रतिषेध अधिनियम 2006 के तहत कार्यवाही के लिए संबंधित बाल विवाह प्रतिषेध अधिकारी को सूचित किया जायेगा।उक्त कंट्रोल रूम के लिए जिला कार्यक्रम अधिकारी महिला एवं बाल विकास ने कर्मचारियों की ड्यूटी लगाकर दायित्व सौंपे हैं। जारी आदेश के अनुसार पर्यवेक्षक वन स्टॉप सेंटर श्रीमती शशि किरण श्रीवास्तव को नोडल अधिकारी बनाया गया है। वे वन स्टॉप सेंटर के स्टॉफ की सहायता से कंट्रोल रूम का संचालन करेंगी। कंट्रोल रूम में प्रातः 8 बजे से अपराह्न 4 बजे तक सामाजिक कार्यकर्ता डीसीपीयू श्री अम्रता दुबे, अपराह्न 4 बजे से रात्रि 12 बजे तक सामाजिक कार्यकर्ता डीसीपीयू श्री प्रवीण डेहरिया और रात्रि 12 बजे से प्रातः 8 बजे तक आउटरीच वर्कर डीसीपीयू श्री अंकुर नेमा को कंट्रोल रूम संचालन में सहयोग के लिए ड्यूटी लगाई गई है।

पुस्तक मेले का आयोजन 8 मई को

नरसिंहपुर। राज्य शासन के स्कूल शिक्षा विभाग के निर्देशानुसार व कलेक्टर के मार्गदर्शन में पुस्तक मेले का आयोजन 8 मई को सुबह 11 बजे से एमएलबी स्कूल नरसिंहपुर में किया जायेगा। एपीसी श्री यजुर्वेद सिलावट ने बताया कि नवीन शैक्षणिक सत्र के प्रारंभ में क्रय किये जाने वाले पुस्तकें, यूनिफार्म, कापी, स्टेशनरी आदि उचित मूल्य पर सुलभ हो। प्रत्येक जिले में एक उपयुक्त स्थान पर तीन दिवसीय पुस्तक मेला यथाशीघ्र आयोजित किया जाये। मेले में पुस्तकों के प्रकाशकों, स्थानीय पुस्तक एवं स्टेशनरी विक्रेताओं सह शैक्षणिक सामग्री तथा यूनिफार्म विक्रेताओं को आमंत्रित किया जाये। पुस्तक मेले में उपरोक्त सामग्रियों की उपलब्धता के बारे में अभिभावकों एवं छात्रों को सूचित किया जाये। लोकसभा निर्वाचन-2024 के लिए वर्तमान में आदर्श आचार संहिता प्रभावशील है। अतः इस बात का विशेष ध्यान रखा जाये कि आदर्श आचार संहिता का उल्लंघन न हो।



नरसिंहपुर। भारत विकास परिषद शाखा नरसिंहपुर द्वारा निःशुल्क प्याऊ का शुभारंभ सुनील कोठारी भारत विकास परिषद रीजनल अध्यक्ष और साथ में वरिष्ठ समाज सेवी आर के भट्ट द्वारा रिबन काट कर पोस्टर ऑफिस नरसिंहपुर के सामने किया गया जिसमें शाखा नरसिंहपुर के अध्यक्ष श्री श्रीरथ पुरोहित पूर्व अध्यक्ष अनिल राजपूत श्री सोमराज कोरी कोषाध्यक्ष कुलदीप सिंह सलुजा संजय राय निरंभर राम साहू कमलेश नेमा, नितिन नेमा आदि सदस्यों की उपस्थिति रही।

कॉलेज चलो अभियान के अंतर्गत ऑनलाइन ई प्रवेश की दी जानकारी

नरसिंहपुर। उच्च शिक्षा विभाग में सत्र 2024.25 के लिए ऑनलाइन ई.प्रवेश की प्रक्रिया दिनांक 1 मई से प्रारम्भ हो चुकी है। महाविद्यालयों व विद्यालयों में विद्यार्थियों के अधिक से अधिक प्रवेश हेतु निर्देशानुसार कॉलेज चलो अभियान चलाया गया। जिसके अंतर्गत टिडट दल में संयोजक डॉ दिव्या पटेराए सदस्य सुशी इंद्रु सिंह व रीतेश अग्रवाल ने हायर सेकेंडरी स्कूलों में जाकर संबंधित विद्यालय के प्राचार्यों को उच्च शिक्षा विभाग द्वारा संचालित विभिन्न हितग्राही मूलक योजनाओं तथा राष्ट्रीय शिक्षा नीति 2020 के अंतर्गत संचालित पाठ्यक्रमों व प्रवेश हेतु आवश्यक दस्तावेजों की जानकारी प्रदान की। इसके साथ ही सभी प्रवेश लेने वाले विद्यार्थियों को आगामी 9 एवं मई 17 को सुबह 11 बजे से महाविद्यालय के वर्चुअल कक्ष में विषय चयन हेतु आयोजित होने जा रहे जागरूकता सेमिनार की जानकारी से भी अवगत करवाया। हायर सेकेंडरी के विद्यार्थियों को प्रवेश के लिए किसी तरह की समस्या का सामना न करना पड़े और वे विषय चयन के लिए सही जानकारी से अवगत हों इसलिए उनको जागरूक करने सेमिनार आयोजित किया जा रहा है।

खेल एवं युवा कल्याण विभाग का यह कैसा ग्रीष्मकालीन प्रशिक्षण शिविर..?

नर्मदापुरम- संजीव डे राय

प्रदेश के साथ ही यहां भी शैक्षणिक संस्थाओं में ग्रीष्मकालीन छुट्टियां हो गई.. ग्रीष्म कालीन अवकाश में बच्चों में खेल के प्रति रुचि पैदा हो सकता इस पर बड़ा ध्यान देती है। प्रशासनिक स्तर से बड़े पैमाने पर खेल प्रशिक्षण के नाम पर इन दिनों तमाम शिविर लगाए जाते हैं। लेकिन इन शिविरों से क्या सरकार की खेलों के प्रति मंशा का वास्तविक उद्देश्य पुरा हो पाता है..? या यह केवल शिविर लगाने तक सीमित होते है ..? यह सवाल इसलिए क्योंकि ग्रीष्मकालीन प्रशिक्षण शिविर खेल एवं युवा कल्याण विभाग द्वारा आयोजित किया जाता है और खेल एवं युवा कल्याण विभाग के पास हांकी टर्फ मैदान के अतिरिक्त एक भी मैदान स्वयं के स्वामित्व का नहीं और ना ही स्वयं के संसाधन उसके पास है। प्रशासनिक स्तर पर फिर खेल को लेकर इतनी चिंता क्यों..? मुख्यालय पर जितने भी खेल चल रहे हैं देखा जाए तो वे व्यक्तिगत चल रहें हैं। खेल एवं युवा कल्याण विभाग तो शिविर आयोजित कर रूमाल रखकर प्रतियोगिता अपनी बतलाकर खानापूर्ति करता है। यहां डॉल्फिन अकादमी तक में बैडमिंटन और बैडमिंटन का प्रशिक्षण पूरे वर्ष प्रतिमाह शुल्क के हिसाब से चलता है और ऐसी ही तैराकी प्रशिक्षण..? जबकि नर्मदा घाट पर वरिष्ठ तैराकी खिलाड़ियों द्वारा निःशुल्क तैराकी का प्रशिक्षण दिया जाता है। सिर्फ हॉकी एक ऐसा खेल है जिसे खेल एवं युवा कल्याण विभाग



आयोजित करता है बाकी सब खेल प्राइवेट क्लब के भरोसे चल रहें हैं। आज ग्रीष्म कालीन प्रशिक्षण शिविर लगाने कलेक्ट्रेट में विभाग ने बैठक आयोजित की उसे यदि खानापूर्ति कहा जाए तो गलत नहीं होगा। समाचार पत्रों के लिए यह एक खबर हो सकती है लेकिन खेल और खिलाड़ी सहित सरकार की भावनाओं के अनुरूप विभाग की इसमें भागीदारी कितनी.. ? जिसमें एसएनजी स्टेडियम की मरम्मत के लिए खेल एवं युवा कल्याण विभाग ने वर्ष 99-2000 में प्रबंधक नर्मदा शिक्षा समिति को दो लाख रुपए अनुदान राशि देकर कार्य एजेंसी बनाया था और बाद में पुलिस अधीक्षक ने शासन द्वारा दिए गए अनुदानों के विरुद्ध वसूली कार्यवाही

के लिए 16/9/2005 में तहसीलदार को पत्र जारी किया था। ना तो शासन की राशि पुलिस अधीक्षक आज तक वसूल करवा सके न खेल एवं युवा कल्याण विभाग एसएनजी स्टेडियम अपने कब्जे में ले सका। खिलाड़ियों की धरोहर नगर में आज लावारिस पहचान रखती है जिस पर कलेक्टर नवाचार करवाते हैं। फिर गुप्ता ग्रांड पर जब-तब मेला आयोजन होता उधर मल्टीपरपज स्कूल के खेल मैदान पर छात्रावास बनाकर मैदान का सत्यानाश कर दिया, अधिकांश निजी स्कूलों में खेल मैदान नहीं ऐसे में खेल को लेकर अनुदान राशि देकर कार्य एजेंसी बनाया था और बाद में पुलिस अधीक्षक ने शासन द्वारा दिए गए अनुदानों के विरुद्ध वसूली कार्यवाही

कलेक्टर ने किया निःशुल्क जेईई व नीट कक्षाओं का शुभारंभ



नरसिंहपुर। उक्तृष्ट विद्यालय नरसिंहपुर में कलेक्टर श्रीमती शीतला पटले के मुख्य आतिथ्य में निःशुल्क जेईई व नीट कक्षाओं का शुभारंभ मंगलवार को मां सरस्वती पूजन व दीप प्रज्ज्वलन कर किया। जेईई व नीट की कक्षाओं के लिए विद्यार्थियों को अलग- अलग विषयों के लिए नियुक्त विषय- विशेषणों द्वारा 8 मई से प्रातः 10 बजे से दोपहर 12.25 बजे तक आयोजित की जायेगी।कलेक्टर श्रीमती पटले ने विद्यार्थियों का उत्साहवर्धन करते हुए प्रतिवोगी परीक्षाओं को तैयारी के लिए मार्गदर्शन दिया।विशिष्ट अतिथि के रूप में मौजूद सीईओ जिला पंचायत नरसिंहपुर श्री दलीप कुमार ने कहा कि जो विद्यार्थी इन परीक्षाओं की तैयारी के लिए शहर से बाहर नहीं जा पाते हैं, उनके लिए यह महत्वपूर्ण प्लेटफार्म है और उनके उज्ज्वल भविष्य में सहायक सिद्ध होगा। उन्होंने गणित विषय के मापांक, फलन व अनामिका की अवधारणा को बहुत रोचक ढंग से विद्यार्थियों को पढ़ाया। सहायक कलेक्टर श्री शुभम यादव ने विद्यार्थियों को पढ़ने के साथ- साथ खेल गतिविधियों में रूचि लेने के लिए प्रोत्साहित किया। उन्होंने कहा कि स्वस्थ शरीर से स्वस्थ मस्तिष्क निवास करता है।जिला

शिक्षा अधिकारी श्री एचपी कुर्मी ने नवाचार की मुक्त कंठ से सराहना की। उन्होंने विद्यार्थियों के कैरियर को गति देने के लिए मील का पत्थर बताया।

प्राचार्य श्री आरके श्रीवास्तव ने निशुल्क कक्षाओं की रूपरेखा से बताई। कार्यक्रम का संचालन श्री प्रशांत पट्टेरिया व आभार प्रदर्शन श्री रामनरेश रावत ने किया।जेईई व नीट परीक्षा मार्गदर्शन कक्षाओं के संचालन के लिए प्राचार्य उक्तृष्ट विद्यालय नरसिंहपुर श्री जीएस पटेल को नोडल अधिकारी, श्री रामनरेश रावत उमाशि विषय प्रभारी जीवविज्ञान, श्री राजा ठाकुर उमाशि विषय सह प्रभारी जीवविज्ञान, श्री तरूण मालवीय उमाशि विषय प्रभारी भौतिक विज्ञान, श्री दीपक अग्निहोत्री उमाशि विषय सहप्रभारी भौतिक विज्ञान, श्री आरके श्रीवास्तव प्राचार्य विषय प्रभारी गणित, श्री अभिनव लखेरा उमाशि सह प्रभारी गणित, श्री मनीष शर्मा उमाशि विषय प्रभारी रसायन विज्ञान, डॉ. फिरोज खान उमाशि रसायन विज्ञान सह प्रभारी सहित अलग- अलग टापिक पर गणित विषय के 14, जीव? विज्ञान के 19, रसायन शास्त्र के 15 विषय विशेषणों के द्वारा कक्षाओं का विधिवत संचालन किया जाएगा।

जिले के सभी शासकीय आईटीआई में प्रवेश की प्रक्रिया शुरू

नरसिंहपुर। जिले के शासकीय आईटीआई नरसिंहपुर, गाइवारा, गोटेगांव व तेंदूखेड़ा में सत्र 2024- 25 के लिए प्रवेश की प्रक्रिया शुरू हो चुकी है। प्रवेश के लिए ऑनलाइन पंजीयन की अंतिम तिथि 20 मई तक निर्धारित की गई है। इच्छुक उम्मीदवार https://dsd.mp.gov.in पोर्टल पर पंजीयन करा सकते हैं। पोर्टल पर पंजीयन,

आवश्यक त्रुटिसुधार व च्चाइस फिलिंग के लिए निर्धारित शुल्क का भुगतान करना होगा। आईटीआई में प्रवेश के इच्छुक सभी पात्र उम्मीदवारों को निर्धारित समयावधि में पोर्टल पर ऑनलाइन रजिस्ट्रेशन करवाना अनिवार्य होगा। रजिस्ट्रेशन करवाने वाले उम्मीदवारों को ही सीट आवंटन प्रक्रिया में सम्मिलित किया जावेगा। रजिस्ट्रेशन

करवाने की जिम्मेदारी अभ्यर्थी की होगी।इस संबंध में नजदीकी शासकीय आईटीआई और स्टेशन रोड नरसिंहपुर पर नये बस स्टैंड के पास केन्द्रीय जेल के सामने स्थित शासकीय औद्योगिक प्रशिक्षण संस्था- आईटीआई में सम्पर्क किया जा सकता है। यह जानकारी प्राचार्य शासकीय औद्योगिक प्रशिक्षण संस्था नरसिंहपुर ने दी है।

विधानसभा-लोकसभा चुनाव ड्यूटी में त्वरित रहे शिक्षक

सरकारी स्कूलों का गिरा परिणाम, खराब रिज़ल्ट देने वाले टॉप-10 में सोहागपुर के 5 स्कूल



सूची में सोहागपुर, माखननगर और सिवनी मालवा ब्लॉक का नाम बेकार रिजल्ट देने में छाया हुआ है। 10वीं के बेकार रिजल्ट देने वाले स्कूलों के टॉप-10 में सोहागपुर के 5 स्कूल शामिल हैं। जिनमें शासकीय हाईस्कूल मगरिया सबसे पहले नंबर पर है। यहां 25 में 22 विद्यार्थी फेल हुए। मात्र 1 विद्यार्थी पास और 2 विद्यार्थी को सप्लीमेंट्री आई है। अच्छी

शिक्षा देने की तर्ज पर शुरू की शासकीय मॉडल स्कूल निर्भौरा का रिजल्ट भी 10 वीं में 15.8फीसदी रहा। 38 में से 6 विद्यार्थी ही पास हुए। 26 फेल और 6 को सप्लीमेंट्री आई है। बोर्ड के रिजल्ट से जिले की सरकारी नामी स्कूलों ने नाम डुबाया है। परीक्षा परिणाम की आज मंगलवार को कलेक्टर सोनिया मीना की अध्यक्षता में समीक्षा की जाएगी। लगातार बेकार रिजल्ट देने वाले स्कूल के प्राचार्य और स्कूल स्टॉफ को कार्रवाई का डर सता रहा है। बेकार रिजल्ट से निराश करने वाले स्कूलों के अलावा कुछ स्कूल ऐसे भी है। जिन्होंने 100 फीसदी रिजल्ट दिया है। जिनमें आदिवासी ब्लॉक, जनजातीय कार्य विभाग के 3 स्कूल और एक शिक्षा विभाग का है। 12वीं में भी श्रेष्ठ 100 फीसदी रिजल्ट देने वाली स्कूलों में आदिवासी ब्लॉक, जनजातीय कार्य विभाग की 2 स्कूल है। इन स्कूल के प्राचार्य और शिक्षक सम्मान और प्रोत्साहन के हकदार है।

शाहगंज के जंगल में मिला इटारसी से चोरी हुआ ट्रक

3 दिन पहले चोरी हुआ था, आरोपी को तलाश रही पुलिस



नर्मदापुरम, निप्र। नर्मदापुरम जिले के इटारसी में कृषि उपज मंडी खेड़ा क्षेत्र से रहस्यरूप से चोरी हुआ गेहूं से भरा ट्रक शाहगंज के जंगल में लावारिस तरह से खड़े मिला। लेकिन ट्रक में न ड्राइवर मिला और न चुराने वाला व्यक्ति। इटारसी पुलिस ने सीहोर जिले के शाहगंज-भोपाल रोड पर खटपुरा के पास जंगल से ट्रक को बरामद किया। ट्रक 3 मई की रात्रि में रहस्यमय ढंग से चोरी हुआ था। पुलिस ने ट्रक चोरी होने की घटना को अपने लिए चुनौती माना और 3 दिन में ही ट्रक को तलाश लिया। ट्रक और उसका अनाज तो सही सलामत मिल गया है मगर ट्रक

को चुराने वाले के बारे पुलिस कुछ पता नहीं लगा सकी है। पुलिस जांच करने का तर्क दे रही। सिटी थाना टीआई गौरव बुंदेला ने बताया ट्रक गोएल ट्रांसपोर्ट कंपनी का है। जिसमें 25 टन गेहूं भरा हुआ था। गेहूं सरकारी था। जिसकी कीमत 6 लाख रुपए है। ट्रक 16 लाख रुपए का है। ट्रक चोरी होने की सूचना मिलते ही तीन टीम बनाई गई। टीम ने सीहोर, भोपाल के साथ अन्य जिलों में ट्रक की खोजबीन की गई। गेहूं से भरा ट्रक आज टीम को खटपुरा के पास जंगल में घाट क्षेत्र में मिला। पुलिस चोरी करने वाले आरोपी की तलाश कर रही है।



हायरिंग केन्द्र के संचालकों हेतु कृषक उत्पादक संगठन (एफपीओ) के लिए जना आवेदकों अथवा उनके प्रतिनिधियों के पास ड्रोन पायलट के वैध लायसेंस नहीं हैं और यदि वे यंत्र की कीमत का 40 प्रतिशत अधिकतम 4 लाख रुपये की राशि से यंत्र की कीमत का 75 प्रतिशत अधिकतम 7 लाख 50 हजार रुपये है। प्रशिक्षण प्राप्त कर इसे लेना चाहते हैं, उन्हें विभागीय प्रशिक्षण केन्द्र में ड्रोन पायलट लायसेंस प्राप्त करने का अवसर प्रदान किया जा सकता है। प्रशिक्षण में उत्तीर्ण होने पर चयनित आवेदकों अथवा उनके प्रतिनिधियों को अनुदान पर किसान ड्रोन का क्रय करने की पात्रता होगी। प्रशिक्षण में भाग ले रहे आवेदक/ प्रतिनिधि के लिये निर्धारित शुल्क एवं न्यूनतम अर्हताएं के तहत न्यूनतम आयु 18 वर्ष व 10 वीं उत्तीर्ण होना चाहिये। संबंधित का वैध भारतीय पासपोर्ट उपलब्ध होना चाहिए। उपरोक्त प्रशिक्षण शुल्क 30 हजार रुपये जीएसटी अतिरिक्त का शुल्क निपटान किया गया है। उपरोक्त शुल्क में से 50 प्रतिशत अधिकतम 15 हजार रुपये एवं जीएसटी अभ्यार्थी को वहन करना होगा तथा शेष 60 प्रतिशत राशि शासन द्वारा वहन की जाएगी। उपरोक्त आवासीय

प्रधान जिला न्यायाधीश द्वारा अधिवक्तागण से नेशनल लोक अदालत को सफल बनाने की अपील की

नरसिंहपुर। प्रधान जिला एवं सत्र न्यायाधीश एवं अध्यक्ष जिला विधिक सेवा प्राधिकरण श्री कमल जोषी की अध्यक्षता में समस्त अधिवक्तागण के साथ जिला अधिभाषक संघ नरसिंहपुर के सभागार में बैठक आयोजित की गई। प्रधान जिला न्यायाधीश द्वारा नेषनल लोक अदालत में अधिक से अधिक प्रकरणों के निराकरण हेतु अधिवक्ताओं से सहयोग प्रदान करने की अपील की। साथ ही अधिवक्ताओं को अपने पक्षकारों के साथ राजीनामा योग्य प्रकरणों पर चर्चा करने व पक्षकारों को प्रकरण के निराकरण हेतु प्रोत्साहित करने पर बल दिया। उक्त अवसर पर जिला अधिभाषक संघ अध्यक्ष श्री मुकेश शर्मा द्वारा आगामी नेषनल लोक अदालत में अधिक से अधिक प्रकरणों के निराकरण में हर तरह का सहयोग प्रदान करने का आवाहान प्रदान किया गया। साथ ही विषेष न्यायाधीश व नोडल अधिकारी नेषनल लोक अदालत श्री राजीव के. पाल. द्वारा भी प्रकरणों के निराकरण हेतु विभिन्न सुझाव अधिवक्ताओं को दिए गये। कार्यक्रम में सचिव, जिला विधिक सेवा प्राधिकरण श्री वैभव सक्सेना ने अधिवक्तागण से अधिक-अधिक प्रकरणों का राजीनामा के माध्यम से निराकरण कर विवाद का अंतिम निपटारा करने का आव्हान किया। अपील कार्यक्रम में प्रधान न्यायाधीश कुटुम्ब न्यायालय श्री अरविंद रघुवंशी, सीजेएम श्री प्रसन्न सिंह बेहरावत, जिला रजिस्ट्रार श्री राधाकृष्ण यादव सचिव जिला अधिभाषक संघ श्री सुलभ जैन, बार पदाधिकारीगण, वरिष्ठ व कनिष्ठ अधिवक्तागण उपस्थित रहे।

महाकाल मंदिर में पंचकोसी यात्रियों के लिए निःशुल्क भोजन व्यवस्था, हजारों भक्तों ने किया भोजन प्रसादी

उज्जैन (नप्र)। श्री महाकालेश्वर मंदिर प्रबंध समिति द्वारा संचालित निःशुल्क अन्नक्षेत्र में मंगलवार को पंचकोसी यात्रा से लौटने वाले श्रद्धालुओं भोजन प्रसादी ग्रहण की। दोपहर में भगवान महाकाल को भोग लगाने के बाद से ही अन्नक्षेत्र में आने वाले यात्रियों के लिए यह सुविधा शुरू कर दी थी।



श्री महाकालेश्वर मंदिर प्रबंध समिति के अध्यक्ष व कलेक्टर नीरज कुमार सिंह की मंशानुसार श्री महाकालेश्वर मंदिर प्रबंध समिति की ओर से निशुल्क अन्नक्षेत्र में मंगलवार को पंचकोसी से लौटने वाले यात्रियों के लिए निशुल्क भोजन प्रसाद की व्यवस्था की गई है। सुबह से ही पंचकोसी से आने वाले श्रद्धालुओं ने पहले शिप्रा के रेती घाट पर स्नान कर अष्टतीर्थ यात्रा के बाद भगवान महाकाल के दर्शन किए। यहां से लौटने के दौरान यात्रियों ने निशुल्क अन्नक्षेत्र में भोजन प्रसादी प्राप्त की। मंदिर समिति द्वारा पंचकोसी यात्रियों की यह सेवा वर्ष 2004 से की जा रही है। मंदिर समिति के सहાયक प्रशासक मूलचंद जूनवाल द्वारा यात्रियों के भोजन प्रसादी व पेय जल की व्यवस्था का सतत निरीक्षण भी किया जा रहा है। इस दौरान अन्नक्षेत्र प्रभारी मिलिंद वैद्य, राजेंद्र सिंह सिसोदिया व अन्य कर्मचारियों द्वारा सेवा भाव से कार्य किया जा रहा है। मंदिर प्रबंध समिति के प्रशासक मुणाल मीना ने बताया कि श्री महाकालेश्वर मंदिर की सभी व्यवस्थाएं दान के माध्यम से ही संचालित होती है। समिति द्वारा संचालित निःशुल्क अन्नक्षेत्र, गौशाला, चिकित्सा आदि में श्रद्धालु अपनी श्रद्धानुसार दान भी करते है।

माइक्रो आर्टिस्ट ने राई के दाने पर उकेरे सम्राट विक्रमादित्य

युवा कलाकार का नाम इंटरनेशनल बुक ऑफ़ वर्ल्ड रिकॉर्ड में दर्ज हुआ

उज्जैन (नप्र)। उज्जैन के एक माइक्रो पेंटिंग आर्टिस्ट द्वारा मार्च में राई के दाने पर बनाई राजा विक्रमादित्य की पेंटिंग को लेकर युवा आर्टिस्ट का नाम इंटरनेशनल बुक ऑफ़ वर्ल्ड रिकॉर्ड में दर्ज हुआ है। इसी तरह की पेंटिंग को लेकर युवा कलाकार अब तक 5 बार वर्ड रिकॉर्ड बना चुका है।



उज्जैन के नानाखेड़ा चौराहे पर स्थित कृष्णा परिसर निवासी माइक्रो आर्टिस्ट पुनीत कदवाने ने माइक्रो आर्ट के माध्यम से 29 मार्च को मात्र 2 घंटे से भी कम समय में राई के दाने पर

सम्राट विक्रमादित्य का चित्र बनाया था। जिसको लेकर पुनीत का नाम अब इंटरनेशनल बुक ऑफ़ वर्ल्ड रिकॉर्ड में सुनहरे अक्षरों में दर्ज किया है। माइक्रो आर्टिस्ट पुनीत कदवाने ने बताया कि इसके पहले वह बाल पेन की निब, शकर के दाने पर भगवान शिव, भगवान राम और चने के दाने पर शिव और नंदी जी की चित्र भी बना चुके हैं। पेंटिंग में अपना ग्रेजुएशन पूरा करने वाले पुनीत ने बताया कि अभी तक उन्होंने 5 वर्ल्ड रिकॉर्ड बनाए हैं। माइक्रो आर्ट कला को वह पिछले 11 वर्षों से कर रहे हैं। पुनीत का नाम इससे पहले चने के दाने पर बनाई शिव भगवान और नंदी जी की पेंटिंग को लेकर गोल्डन बुक ऑफ़ वर्ल्ड रिकॉर्ड में भी दर्ज हुआ था। पुनीत का नाम अब तक गोल्डन बुक ऑफ़ वर्ल्ड रिकॉर्ड्स, इंटरनेशनल बुक ऑफ़ वर्ल्ड रिकॉर्ड्स, फोर्ब्स वर्ल्ड रिकॉर्ड्स, वर्ल्ड वाइड बुक ऑफ़ रिकॉर्ड्स, वर्ल्ड वाइड बुक ऑफ़ रिकॉर्ड्स में दर्ज हो चुका है।

चौथे चरण के सभी 8 संसदीय क्षेत्रों में शांतिपूर्ण मतदान की तैयारी पूरी : श्री राजन

भारत निर्वाचन आयोग के उप निर्वाचन आयुक्त ने की निर्वाचन तैयारियों की समीक्षा

भोपाल (नप्र)। लोकसभा निर्वाचन-2024 के अंर्गत चौथे चरण के सभी 8 लोकसभा संसदीय क्षेत्रों में निष्पक्ष एवं शांतिपूर्ण मतदान आयुक्त श्री अजय भादू द्वारा वीडियो कॉन्फ्रेंसिंग के माध्यम से की गई चौथे चरण की निर्वाचन तैयारियों की समीक्षा के दौरान कही। श्री राजन ने बताया कि सीमावर्ती राज्यों से लगे नाकों में विशेष सावधानी बरती जा रही है। यहां पर सतत रूप से कड़ी निगरानी की जा रही है। लगातार जव्ती की कार्यवाही भी की जा रही है।



प्रतिशत में भी वृद्धि होने की उम्मीद है। मुख्य निर्वाचन पदाधिकारी श्री अनुपम राजन ने यह बात भारत निर्वाचन आयोग के उप निर्वाचन आयुक्त श्री अजय भादू द्वारा वीडियो कॉन्फ्रेंसिंग के माध्यम से की गई चौथे चरण की निर्वाचन तैयारियों की समीक्षा के दौरान कही। श्री राजन ने बताया कि सीमावर्ती राज्यों से लगे नाकों में विशेष सावधानी बरती जा रही है। यहां पर सतत रूप से कड़ी निगरानी की जा रही है। लगातार जव्ती की कार्यवाही भी की जा रही है।

भारत निर्वाचन आयोग के उप निर्वाचन आयुक्त श्री अजय भादू ने देवास, उज्जैन, मंदसौर, रतलाम, धार, इंदौर, खरगोन और खण्डवा लोकसभा संसदीय क्षेत्र के सामान्य प्रेक्षक, पुलिस प्रेक्षक और व्यव प्रेक्षक से अलग-अलग चर्चा कर निर्वाचन तैयारियों की जानकारी ली। उन्होंने कहा कि व्यव प्रेक्षक मतदान के दिन ज्यादा सतर्कता बरते। प्रेक्षकों ने जिलों की टीम द्वारा की जा रही निर्वाचन तैयारियों की सिलसिलेवार जानकारी दी।



मोदी-मोदी की गूंज से गुंजायमान हो उठा गगन

उमड़े जनसैलाब से मोदीमय हुआ धार, तेवर, तल्ल्खी और विपक्ष पर प्रहारों से उत्साह और उमंग का शंखनाद कर गये मोदी जी

(राजेश शर्मा)

बाबा धारनाथ- वाग्देवी माँ सरस्वती की ऐतिहासिक नगरी धार के लिए मंगलवार का दिन इतिहास के पन्नों पर दर्ज हो गया. और हो भी क्यों नही इस ऐतिहासिक धरा पर बतौर पीएम मोदी का दुसरी बार आगमन जो हुआ.... लोकप्रिय राष्टनायक - वैश्विक लीडर की छवि के अनुरूप ही मोदी जी का क्रेज धार और संपूर्ण मालवा- निमाड-वर्नाचल में देखते ही बन रहा था. हीट वेव सी तपिश पर भी मोदी की झलक देखने और सुनने का उत्साह भारी था... पीएम भी धारनगरी की धरा पर खासे उत्साहित दिखे.. तेवर, तल्ल्खी और विपक्ष पर प्रहारों से उत्साह और



उमंग का शंखनाद कर गये मोदी जी, मोदी को सुनने और जननायक को देखने का ऐसा उत्साह कि मोदी- मोदी की गूंज से मानों गुंजायमान हो उठा हो गगन.. उमड़े जनसैलाब से लग रहा मानों मोदीमय हो गया हो धार ...

राम-राम और भीली भाषा के शब्द वारलु छेसे मोदी ने की संबोधन की शुरुआत- मेरे प्यारे भाइयों बहनों राम-राम से मोदी जी ने संबोधन की शुरुआत की। भीली भाषा में वारलु छे। नर्मदा मईया की जय... तीन बार नारा लगवाया। कोटेश्वर, बालीपुर के सभी संतों को प्रणाम.... आप सभी अपना समय निकालकर मुझे आशीर्वाद देने आए है। मेरे लिए बहुत बड़े सौभाग्य की बात है और मेे आपका बहुत बहुत आभारी हूं। आप सभी मेरा प्रणाम स्वीकार करिए।

जनता को तय करना है भारत में वोट जिहाद चलेगा या राम राज्य- आज भारत इतिहास के एक अहम मोड़ पर खड़ा है और जनता को ये तय करना है कि भारत में वोट जिहाद चलेगा या राम राज्य। मोदी ने इंडी गठबंधन पर तंज कसते हुए



कहा इंडी गठबंधन वाले सिर्फ अपनी विरासत बचाने के लिए और अपने बच्चों को अपनी पार्टी सौंप कर जाने के लिए ही चुनाव लड़ रहे हैं। इन्हें जनता के सुख-दुःख से कोई फर्क नहीं पड़ता। गठबंधन के नेता 'अपना काम बनता और भाड़ में जाए जनता' के सिद्धांत पर चलते हैं। आज भारत इतिहास के एक अहम मोड़ पर खड़ा है और जनता को ये तय करना है कि भारत में वोट जिहाद चलेगा या राम राज्य। पाकिस्तान में आतंकी भारत के खिलाफ जिहाद की धमकी दे रहे हैं और भारत के कांग्रेस के नेताओं ने भी मोदी के खिलाफ वोट जिहाद करने की घोषणा कर दी है अर्थात एक खस धर्म के लोगों को एकजुट होकर मोदी के खिलाफ वोट करने को कहा जा रहा है। हताशा और निराशा ने कांग्रेस को उसके निम्नतम स्तर पर ले जाकर पटक दिया है। जनता को वोट जिहाद मंजूर नहीं है और भारत का संविधान भी इस जिहाद के लिए अनुमति नहीं देता है। 20 वर्ष पार्टी में रहकर कांग्रेस छोड़ने वाले नेताओं की बातें सुनकर समझा जा सकता है कि कांग्रेस की साजिश अत्यंत खतरनाक

है। कांग्रेस नेताओं ने राम मंदिर जाने वाली एक कांग्रेस नेत्री को इतना प्रताड़ित किया है कि उन्हें कांग्रेस ही छोड़नी पड़ गई। इसके अलावा कांग्रेस छोड़ने वाले अन्य नेताओं ने बताया है कि कांग्रेस पर माओवादियों ने कब्जा कर लिया है।

आदिवासी समाज, हमारी आजादी और संस्कृति का सबसे बड़ा रक्षक रहा है. - मोदी ने कहा कि देश का आदिवासी समाज, हमारी आजादी और संस्कृति का सबसे बड़ा रक्षक रहा है। आदिवासी समाज ने ही एक राजकुमार को मर्यादा पुरुषोत्तम प्रभु श्री राम बनाया है। भारत में टंटया भील और भीमा नायक की राष्ट्रभक्ति की परम्परा रही है लेकिन इस समृद्ध आदिवासी योगदान को कांग्रेस ने 60 वर्षों तक आगे आने नहीं दिया। जनता ने मोदी को प्रधानमंत्री चुना और भाजपा ने भगवान बिरसा मुंडा के जन्मदिवस को जनजातीय गौरव दिवस घोषित किया तथा भाजपा देश के आदिवासी सेनानियों से जुड़े म्यूजियम बना रही है।

बाबा साहब के संविधान की ताकत है नामदार को हटाकर देश ने कामदार को बैठा दिया ..

बाबा साहब का संविधान न होता तो मोदी इस जगह पर नहीं होता। यह बाबा साहब का संविधान है जिसके कारण जनता ने मुझे यहां तक पहुंचाया है नहीं तो आज भी एक ही परिवार का राज चल रहा होता। बाबा साहब के संविधान की ताकत है नामदार को हटाकर देश ने कामदार को बैठा दिया और यही वजह है कि कांग्रेस बाबा साहब से नफरत करती है। इसी नफरत में आज कांग्रेस ने एक और चाल चली है। कांग्रेस चाहती है कि संविधान बनाने का श्रेय बाबा साहब को न मिले। कांग्रेस ने कहना शुरू कर दिया है कि संविधान बनाने में बाबा साहब का योगदान कम और नेहरू जी की भूमिका ज्यादा थी। हिंदुस्तान का बच्चा बच्चा जानता है की संविधान में सबसे बड़ा योगदान बाबा साहब अंबेडकर का था। इन परिवारवादियों ने पहले देश का इतिहास तोड़ा-मरोड़ और आजादी के महान सपनों को भुला दिया। इन परिवारवादियों ने अपना महिमामंडन करने के लिए झूठा इतिहास लिखा और अब ये संविधान को लेकर भी झूठ गढ़ने लगे हैं। सत्य तो यह है की कांग्रेस का परिवार बाबा साहब अंबेडकर से घोर नफरत करता है। कांग्रेस ने अंबेडकर जी की राजनीति को खत्म करने के लिए हर साजिश रची थी। भाजपा सरकार ने कुछ वर्ष पहले बाबा साहब अंबेडकर को भारत रत्न दिया था। मैंने बाबा साहब से जुड़े स्थानों को पंचतीर्थ के रूप में विकसित किया है।

राज्यपाल श्री मंगुभाई पटेल ने नवसारी गुजरात में किया मतदान

भोपाल (नप्र)। राज्यपाल श्री मंगुभाई पटेल ने संसदीय निर्वाचन क्षेत्र क्रमांक- 25 नवसारी गुजरात में आज प्रातः मताधिकार का उपयोग किया। इस अवसर पर उनकी पत्नी श्रीमती नर्मदा बेन पटेल ने भी मतदान किया। राज्यपाल श्री मंगुभाई पटेल ने मतदान केंद्र सेंट फ्रांसिस आशीष कान्वेंट हाईस्कूल, नवसारी में मतदान किया।

प्रदेशभर में अब दिन और रात तपने लगा



सीजन में पहली बार पांच शहरों का पारा 43 डिग्री पार, उमरिया में रात का पारा 30.2 डिग्री

भोपाल (नप्र)। प्रदेशभर में अब दिन और रात तपने लगे हैं। सीजन में पहली बार 5 शहरों में दिन का पारा 43 डिग्री के पार चला गया। वहीं, उमरिया में रात का पारा 30.2 डिग्री दर्ज किया गया। भोपाल में रात का पारा सीजन में पहली बार 27.2 डिग्री दर्ज किया गया। वहीं, दिन का पारा 40.7 डिग्री रहा। मौसम विशेषज्ञ एकेश शुक्ला के मुताबिक, भोपाल में इससे पहले 2022 में मई के पहले हफ्ते में 6 मई को रात का तापमान 27 डिग्री से ज्यादा रहा था।

नौगांव 43.70 सबसे गर्म शहर

खजुराहे, दमोह, नौगांव, टीकमगढ़ और सतना। 43.7 डिग्री के साथ नौगांव सबसे गर्म शहर।

आज कई इलाकों में बारिश संभव

मौसम केंद्र ने सिवनी, छिंदवाड़ा, मंडला, बालाघाट पर पांडुरंगा जिले में बारिश का जलाने का संकेत जारी किया है। हालांकि, भोपाल समेत मतदान वाले क्षेत्र में बादल छाए रहेंगे। तापमान 41 डिग्री के आसपास रहेगा। प्रदेश के ज्यादातर हिस्से में 8, 9 और 10 मई को बारिश होने की संभावना है।

पिता आज दिला रहे थे बेटे को कार

पिता बोला-रात 2 बजे हुई थी बात, बोला-बस आ रहा हूं, आई मौत की खबर

ग्वालियर (नप्र)। ऋषभ रात 10 बजे अपने दोस्त वारिद के साथ किसी दोस्त की बर्थ डे पार्टी के लिए गया था। रात 2 बजे जब उसकी दादी ने कॉल किया तो उसने बताया कि वह अभी पूल से निकलकर बाहर आए हैं। बस खाना खाकर आते हैं। पर 3 बजे तक वह नहीं आया तो दादी ने फिर कॉल किया। इस बार कॉल ऋषभ ने नहीं किसी पुलिस वाले ने रिसीव किया। जब उससे पूछा कि मेरे पोते का फोन आपके पास क्यों है, तो पुलिसकर्मी ने बताया कि एक कार विक्री फैक्ट्री चेकिंग पॉइंट के पास बैक्रेट हॉल की दीवार से टकराई है। उसमें चार युवक सवार थे और दो की मौत हो गई है। जिनमें से एक की जेब में यह मोबाइल था। यह सुनते ही परिजन हॉस्पिटल पहुंचे तो वहां पता लगा कि ऋषभ जाट की मौत हो चुकी है। जैसा कि मृतक छत्र के पिता भगवान सिंह जाट ने मीडिया को बताया।

पूर्व डिप्टी कमिश्नर आज दिलाये वाले थे बेटे को नई कार- नगर निगम के पूर्व डिप्टी कमिश्नर शिशिर श्रीवास्तव तो बेटे की मौत के बाद से सदमे में हैं। अभी वह अपने मूल विभाग पीएचई में वापस पहुंच गए हैं। नगर निगम से उपायुक्त रहते हुए उन्हें कार मिली थी। अब कारपी दिन से उनका इकलौता बेटा वारिद श्रीवास्तव कार के लिए जिद्द कर रहा था। उन्होंने अभी हाल ही में बेटे का जीवाजी यूनिवर्सिटी में एमबीए में दाखिला कराया था। उन्होंने बेटा से वादा किया था कि वह 6 मई सोमवार को उसके लिए नई कार खरीदेंगे। पर वो नहीं जानते थे कि रात 10 बजे बेटा किसी दोस्त की बर्थ डे पार्टी में जा तो रहा है पर फिर कभी लौटकर नहीं आएगा। उनका भी रात को बेटे से बात हुई थी तो उनका कहना था कि अभी

पूल में नहा रहे हैं और जल्द रेस्टोरेंट में डिनर कर घर आ जाएंगे, लेकिन आई तो उनकी मौत की खबर।

मां ने रात को वारिद को डांटा भी था- वारिद की मां ने रात 2 बजे उसे फोन लगाया तो उसने कुछ देर में आने की बात कही थी। इस पर मां ने उसे डांटा भी था। मां का कहना था कि इतनी रात तक पार्टी करना ठीक नहीं है। माहौल खराब है, लेकिन बेटे ने यह कहते हुए मना लिया था कि मां बचपन के दोस्त का बर्थड है। इसलिए



आज माफ कर दो। वारिद, ऋषभ, जय और मोहित चारों बचपन के दोस्त थे। यह बचपन से खीपीएस में पढ़े थे। **ऋषभ की मां को नहीं बताया कि बेटा नहीं रहा-** मृतक छत्र ऋषभ के पिता भगवान सिंह मंडिकल रिप्रेटेंटिव (एमआर) हैं। उन्होंने बताया कि ऋषभ उनका इकलौता बेटा है। उससे बड़ी उसकी एक बहन है, जो गुवाहटी में रहती है। हाल में ऋषभ मामा बना था। यही कारण है कि उसकी मां देखरेख के लिए गुवाहटी में उसकी बहन के घर गई हुई हैं। ऋषभ अपनी दादी से काफी करीब था। जब तड़के तीन बजे उसकी मौत की खबर आई तो समझ नहीं आ रहा था कि क्या करें, उसकी मां को गुवाहटी में कैसे बताएं कि इकलौता बेटा नहीं रहा। वहां किसी तरह दामाद को सच्चाई बताई।

रात को घरों से हंसते हुए निकले थे चारों दोस्त

रविवार की रात 9.30 बजे से 10 बजे के बीच सभी दोस्त मिले और वारिद श्रीवास्तव के पिता की कार में बर्थ डे पार्टी मनाने के लिए निकले थे। पर यह कोई नहीं जानता था कि अब कभी वह चारों एक साथ पार्टी नहीं कर पाएंगे, क्योंकि एक हादसे में उनमें से दो दोस्त हमेशा के लिए बिछड़ गए। परिजन ने बताया कि जब घर से निकल रहे थे तो हंसते हुए निकले थे पर हमेशा के लिए रुला गए।

कार, चालक की अपोजिट साइड से टकराई

घटना के समय कार को मोहित चौहान चला रहा था ऐसा पता लगा है। कार में आगे चालक की सीट के पास वारिद और उसके पीछे की सीट पर ऋषभ जाट था, जबकि चालक के पीछे वाली सीट पर जय बैठा था। जब हादसा हुआ तो बैक्रेट हॉल की दीवार में कार चालक के अपोजिट साइड से टकराई है। उस साइड बूट वारिद और ऋषभ की मौत हो गई, जबकि दूसरी तरफ बूटे दोनों दोस्त घायल हुए हैं।

ऐसे समझिए पूरा हादसा

शहर के गोला का मंदिर स्थित भाऊ साहब पोतनीश एनक्लेव निवासी शिशिर श्रीवास्तव नगर निगम में डिप्टी कमिश्नर थे कुछ दिन पहले ही वह अपने मूल विभाग पीएचई में बतौर असिस्टेंट इंजीनियर के रूप में पहुंच गए हैं। रविवार रात पूर्व डिप्टी कमिश्नर का बेटा वारिद श्रीवास्तव (21) अपने दोस्त की बर्थ डे पार्टी में शामिल होने के लिए अन्य दोस्तों के साथ हाइव स्थित एक रिसॉर्ट में गए थे। उसके साथ दोस्त ऋषभ जाट, जय यादव व मोहित चौहान भी आए थे। रात तीन बजे के लगभग जब वह पार्टी करने के बाद एक्सयूवी एमपी 07 सीजी-5070 से घर वापस आने के लिए रवाना हुए। कार मोहित चला रहा था और कार स्टार्ट करते ही उसने गाड़ी की स्पीड बढ़ा दी। जब उनकी कार शिवपुरी लिंक रोड पहुंची तो कार अनियंत्रित होकर वीनस वैक्रेट में जा घुसी। हादसा इतना जबरदस्त था कि कार के परखच्चे उड़ गए और उसमें सवार ऋषभ और वारिद की मौके पर मौत हो गई और मोहित और जय गंभीर घायल हो गए।

मृतक दोनों घर के थे इकलौते चिराग

सड़क हादसे में मृतक वारिद नगर निगम में डिप्टी कमिश्नर रहे शिशिर श्रीवास्तव का इकलौता बेटा था। साथ ही ऋषभ जाट भी अपने घर का इकलौता चिराग था। दोनों की मौत के बाद से परिवार बिखर गया है। दोनों परिवार में कोहराम मच गया है।